

LINJI GWIDA GĦALL-EŻAMINAZZJONI

UFFIĊĊJU TAL-PROPRJETÀ INTELLETTWALI TAL-UNJONI EWROPEA (EUIPO)

PARTI E

OPERAZZJONIJIET TAR-REĠISTRU

TAQSIMA 3

L-EUTMs u L-RCDs BĦALA OĠĠETTI TA' PROPRJETÀ

KAPITOLU 2

LICENZJI, DRITTIJET IN REM, IMPOSTI FUQ L-EŻEKUZZJONI, PROĊEDIMENTI TA' INSOLVENZA JEW PROĊEDIMENTI SIMILI

Werrej

1	Introduzzjoni	6
1.1	Definizzjoni ta' kuntratti tal-liċenzja	6
1.2	Definizzjoni ta' drittijiet <i>in rem</i>	6
1.3	Definizzjoni ta' imposti fuq I-eżekuzzjoni.....	7
1.4	Definizzjoni ta' proċedimenti ta' insolvenza jew proċedimenti simili	7
1.5	Liġi applikabbli	7
1.6	Vantaġġi ta' reġistrazzjoni	8
2	Rekwiżiti għal Applikazzjoni għal Reġistrazzjoni ta' Liċenzja, Dritt <i>in Rem</i>, Imposta fuq I-Eżekuzzjoni, u Proċedimenti ta' Insolvenza	10
2.1	Formola ta' applikazzjoni	10
2.2	Lingwi.....	11
2.3	Tariffi	11
2.4	Partijiet għall-proċedimenti	12
2.4.1	L-applikanti	12
2.4.2	Indikazzjonijiet obbligatorji li jikkonċernaw I-EUTM u d-detentur tal-liċenzja, id-detentur tar-raham, il-benefiċjarju jew il-likwidatur	13
2.4.3	Il-firem.....	13
2.4.4	Ir-rappreżentanza	14
2.4.5	Il-prova.....	14
2.4.6	It-traduzzjoni tal-provi	14
2.5	Eżaminazzjoni tal-applikazzjoni għar-reġistrazzjoni	14
2.5.1	It-tariffi.....	14
2.5.2	Eżaminazzjoni tal-formalitajiet obbligatorji	15
3	Proċedura għall-Kanċellazzjoni jew il-Modifika tar-Reġistrazzjoni	16
3.1	Kompetenza, lingwi, preżentazzjoni tat-talba	16
3.2	Applikant għal talba għal kanċellazzjoni jew modifika	16
3.2.1	Il-liċenzji	17
3.2.1.1	Il-kanċellazzjoni ta' liċenzja	17
3.2.1.2	Il-modifika ta' liċenzja	17
3.2.2	Id-drittijiet <i>in rem</i>	18
3.2.2.1	Il-kanċellazzjoni tar-reġistrazzjoni ta' dritt <i>in rem</i>	18
3.2.2.2	Il-modifika tar-reġistrazzjoni ta' dritt <i>in rem</i>	18
3.2.3	L-imposti fuq I-eżekuzzjoni	19
3.2.3.1	Il-kanċellazzjoni tar-reġistrazzjoni ta' imposta fuq I-eżekuzzjoni.....	19
3.2.3.2	Il-modifika tar-reġistrazzjoni ta' imposta fuq I-eżekuzzjoni.....	19
3.2.4	Il-proċedimenti ta' insolvenza	19
3.2.4.1	Il-kanċellazzjoni tar-reġistrazzjoni ta' insolvenza	19
3.2.4.2	Il-modifika tar-reġistrazzjoni ta' insolvenza	19
3.3	Kontenut tat-talba.....	19
3.4	Tariffi	20
3.4.1	Il-kanċellazzjoni	20
3.4.2	Il-modifika	20

3.5	Eżaminazzjoni tat-talbiet għal kanċellazzjoni jew modifika	20
3.5.1	It-tariffi.....	20
3.5.2	L-eżaminazzjoni mill-Uffiċċju	21
3.6	Reġistrazzjoni u pubblikazzjoni.....	21
4	Liċenzji — Dispożizzjonijiet Speċjali.....	22
4.1	Rekwiżiti li jikkonċernaw il-prova.....	22
4.1.1	Applikazzjoni magħmula mill-proprjetarju tal-EUTM waħdu	22
4.1.2	Applikazzjoni magħmula b'mod kongunt mill-proprjetarju tal-EUTM u d-detentur tal-liċenzja	22
4.1.3	Applikazzjoni magħmula mid-detentur tal-liċenzja waħdu.....	23
4.1.4	Il-prova tal-liċenzja.....	23
4.2	Kontenut fakultattiv tal-applikazzjoni.....	24
4.3	Eżaminazzjoni ta' formalitajiet speċifiċi (liċenzji).....	24
4.4	Eżaminazzjoni ta' elementi fakultattivi (liċenzji).....	25
4.5	Proċedura u pubblikazzjoni ta' reġistrazzjoni (liċenzji)	26
4.6	Trasferiment ta' Liċenzja.....	27
4.6.1	Id-dispożizzjoni għat-trasferiment ta' liċenzja	27
4.6.2	Ir-regoli applikabbli	27
5	Drittijiet <i>in Rem</i> — Dispożizzjonijiet Speċjali	27
5.1	Rekwiżiti li jikkonċernaw il-prova.....	27
5.1.1	Applikazzjoni sottomessa mill-proprjetarju tal-EUTM waħdu	27
5.1.2	Applikazzjoni sottomessa b'mod kongunt mill-proprjetarju tal-EUTM u d-detentur tar-raham	28
5.1.3	Applikazzjoni sottomessa mid-detentur tar-raham waħdu	28
5.1.4	Prova tad-dritt <i>in rem</i>	28
5.2	Eżaminazzjoni tar-rekwiżiti ta' formalitajiet speċifiċi (drittijiet <i>in rem</i>)	29
5.3	Proċedura u pubblikazzjoni tar-reġistrazzjoni (drittijiet <i>in rem</i>).....	30
5.4	Trasferiment ta' Dritt <i>in rem</i>.....	30
5.4.1	Id-dispożizzjoni għat-trasferiment ta' dritt <i>in rem</i>	30
5.4.2	Ir-regoli applikabbli	30
6	Imposti fuq I-Eżekuzzjoni — Dispożizzjonijiet Speċjali	31
6.1	Rekwiżiti li jikkonċernaw il-prova.....	31
6.1.1	Applikazzjoni pprezentata mill-proprjetarju tal-EUTM	31
6.1.2	Applikazzjoni pprezentata mill-benefiċjarju	31
6.1.3	Applikazzjoni pprezentata minn qorti jew awtorità.....	31
6.1.4	Il-prova tal-imposta fuq I-eżekuzzjoni	31
6.2	Proċedura u pubblikazzjoni tar-reġistrazzjoni (imposta fuq I-eżekuzzjoni)	32
7	Proċedimenti ta' Insolvenza — Dispożizzjonijiet Speċjali.....	32
7.1	Rekwiżiti li jikkonċernaw il-prova.....	32

7.2	Proċedura u pubblikazzjoni ta' registrazzjoni (proċedimenti ta' insolvenza).....	32
8	Proċeduri għal Disinji Komunitarji Rreġistrati	33
8.1	Applikazzjonijiet multipli għal RCDs	33
8.2	Entrati oħrajn fir-Registru għal RCDs	34
9	Proċeduri għal Trademarks Internazzjonali	34
9.1	Registrazzjoni ta' liċenzji	34
9.2	Registrazzjoni ta' drittijiet <i>in rem</i> , imposti fuq I-eżekuzzjoni jew proċedimenti ta' insolvenza.....	35

1 Introduzzjoni

L-Artikoli 19 sa 29 tal-EUTMR
L-Artikoli 27 sa 34 tas-CDR
L-Artikoli 23 sa 26 tas-CDIR
Ir-Regolament (UE) 2015/848 tal-Parlament Ewropew u tal-Kunsill tal-20 ta' Mejju 2015 dwar proċedimenti ta' insolvenza

Kemm it-trademarks tal-Unjoni Ewropea (EUTMs) irregistrati kif ukoll l-applikazzjonijiet EUTM jistgħu jkunu s-sugġett ta' kuntratti ta' liċenzjar (liċenzji), drittijiet *in rem* jew imposti fuq l-eżekuzzjoni, jew jiġu affettwati minn proċedimenti ta' insolvenza jew simili. Sakemm ma jiġix ipprovdut mod ieħor, il-prattika applikabbli għall-EUTMs tkun applikabbli wkoll għall-applikazzjonijiet EUTM.

Kemm id-disinji Komunitarji rregistrati (RCDs) kif ukoll l-applikazzjonijiet għal RCD jistgħu jkunu s-sugġett ta' liċenzji, drittijiet *in rem* jew imposti fuq l-eżekuzzjoni, jew jiġu affettwati minn proċedimenti ta' insolvenza jew simili.

Id-dispożizzjonijiet fis-CDR u s-CDIR li jittrattaw il-liċenzji tad-disinn, id-drittijiet *in rem* li jikkonċernaw id-disinji, l-imposti fuq l-eżekuzzjoni li jikkonċernaw id-disinji, u l-proċedimenti ta' insolvenza u simili li jikkonċernaw id-disinji huma kważi identiċi għad-dispożizzjonijiet korrispondenti tal-EUTMR u l-EUTMIR rispettivament. **Għalhekk, dan li ġej japplika *mutatis mutandis* għall-RCDs. Eċċezzjonijiet u dispożizzjonijiet speċifiċi għall-RCDs huma spjegati fil-paragrafu 8 hawn taħt.** Proċeduri speċifiċi għat-trademarks internazzjonali huma stabbiliti fil-paragrafu 9 hawn taħt.

Din it-taqsima tal-Linji Gwida tittratta l-proċeduri għar-registrazzjoni, il-kancellazzjoni jew il-modifika ta' liċenzji, drittijiet *in rem*, imposti fuq l-eżekuzzjoni u proċedimenti ta' insolvenza jew proċedimenti simili.

1.1 Definizzjoni ta' kuntratti tal-liċenzja

Liċenzja ta' trademark hija kuntratt li permezz tiegħu l-proprjetarju ta' trademark (il-liċenzjatur), filwaqt li jzomm is-sjeda, jawtorizza lil parti terza (id-detentur tal-liċenzja) biex tuża t-trademark waqt il-kummerċ, skond it-termini u l-kundizzjonijiet stabbiliti fil-kuntratt.

Liċenzja tirreferi għal sitwazzjoni fejn id-drittijiet tad-detentur tal-liċenzja biex juża l-EUTM jirriżultaw minn relazzjoni kuntrattwali mal-proprjetarju. Il-kunsens tal-proprjetarju biex parti terza tuża t-trademark, jew it-tolleranza tiegħu għal dan, ma jammontawx għal liċenzja.

1.2 Definizzjoni ta' drittijiet *in rem*

Dritt *in rem* jew "dritt reali" huwa dritt tal-proprjeta limitat li huwa dritt assolut. Drittijiet *in rem* jirreferu għal azzjoni legali diretta lejn il-proprjeta, aktar milli lejn persuna partikolari, li tippermetti lis-sid tad-dritt l-opportunità biex jirkupra, jippossjedi jew igawdi ogġett speċifiku. Dawn id-drittijiet jistgħu japplikaw għal trademarks jew disinji. Dawn jistgħu jikkonsistu, fost oħrajn, fi drittijiet tal-użu, użufrutt jew irhna. "*In rem*" huwa differenti minn "*in personam*", li jfisser dirett lejn persuna partikolari.

L-aktar drittijiet *in rem* komuni għal trademarks jew disinji huma irhna jew titoli. Dawn jiżguraw il-ħlas lura ta' dejn tal-proprjetarju tat-trademark jew tad-disinn (jiġifieri d-debitur) b'tali mod li, fejn il-proprjetarju ma jkunx jista' jħallas lura d-dejn, il-kreditur (jiġifieri s-sid tar-rihan jew tat-titolu) ikun jista' jirċievi ħlas lura tad-dejn billi, pereżempju, ibiġi it-trademark jew id-disinn.

Hemm żewġ tipi ta' dritt *in rem* li l-applikant jista' jitlob dħul fir-Registru EUTM għalihom:

- drittijiet *in rem* li jservu l-għan li jiggarantixxu t-titoli (rihan, imposta, eċċ.);
- drittijiet *in rem* li ma jservux ta' garanzija (użufrutt).

1.3 Definizzjoni ta' imposti fuq l-eżekuzzjoni

Imposta fuq l-eżekuzzjoni hija l-att li bih uffiċjal tal-qorti jieħu fil-pussess tiegħu proprjetà ta' debitur wara sentenza ta' pussess miksuba minn rikorrent minn qorti. B'dan il-mod, kreditur jista' jirkupra l-pretensjonijiet tiegħu mill-proprjetà kollha tad-debitur, inkluż mid-drittijiet tat-trademark tiegħu.

1.4 Definizzjoni ta' proċedimenti ta' insolvenza jew proċedimenti simili

Għall-finijiet ta' dawn il-Linji Gwida, "proċedimenti ta' insolvenza" huma mifhuma bħala l-proċedimenti kollettivi li jinvolvu l-iżvestment parzjali jew totali ta' debitur u l-ħatra ta' likwidatur. Dawn jistgħu jinkludu stralċ minn qorti, jew taħt is-superviżjoni tagħha, stralċ volontarju tal-kredituri (bil-konferma tal-qorti), amministrazzjoni, ftehimiet volontarji skond il-leġiżlazzjoni dwar l-insolvenza u falliment jew sekwestru. "Likwidatur" huwa mifhum bħala kwalunkwe persuna jew korp li l-funzjoni tagħhom hija li jamministraw jew jillikwidaw assi li d-debitur tagħhom ikun giet żvestit minnhom jew li jissorveljaw l-amministrazzjoni tan-negożju tagħhom, u jista' jinkludi likwidaturi, superviżuri ta' arranġament volontarju, amministraturi, riċevituri uffiċjali, trustees u fatturi ġudizzjarji. "Qorti" hija mifhuma bħala l-korp ġudizzjarju jew kwalunkwe korp kompetenti ieħor ta' Stat Membru li għandu s-setgħa jiftaħ proċedimenti ta' insolvenza jew jieħu deċiżjonijiet waqt tali proċedimenti. "Sentenza", fir-rigward tal-ftuħ ta' proċedimenti ta' insolvenza jew il-ħatra ta' likwidatur, hija mifhuma biex tinkludi d-deċiżjoni ta' kwalunkwe qorti li għandha s-setgħa tiftaħ tali proċedimenti jew taħtar likwidatur (għat-terminoloġija f'territorji oħrajn, ara r-Regolament (UE) 2015/848 dwar proċedimenti ta' insolvenza).

1.5 Liġi applikabbli

L-Artikolu 19 tal-EUTMR L-Artikolu 27 tas-CDR
--

L-EUTMR ma jstabbilixxix dispożizzjonijiet unifikati u kompleti applikabbli għal **liċenzji, drittijiet *in rem* jew imposti fuq l-eżekuzzjoni** għal EUTMs jew applikazzjonijiet EUTM. Minflok, l-Artikolu 19 tal-EUTMR jirreferi għal-liġi ta' Stat Membru dwar il-kisba, il-validità u l-effetti tal-EUTM bħala oġġett ta' proprjetà u dwar il-proċedura għall-imposti fuq l-eżekuzzjoni. Għal dan l-għan, liċenzja, dritt *in rem* jew imposta fuq l-eżekuzzjoni għal EUTM, kollha kemm hi u għat-territorju kollu tal-Unjoni Ewropea, jiġu assimilati għal liċenzja, għal dritt *in rem*, jew għal imposta fuq l-eżekuzzjoni għal trademark

irreġistrata fl-Istat Membru fejn il-proprjetarju tal-EUTM ikollu s-sede jew id-domicilju tiegħu. Jekk il-proprjetarju ma jkollux sede jew domicilju fi Stat Membru, il-liċenzja, id-dritt *in rem* jew l-imposta fuq l-eżekuzzjoni għal EUTM se jiġu ttrattati bħala liċenzja, dritt *in rem* jew imposta fuq l-eżekuzzjoni għal trademark irreġistrata fl-Istat Membru fejn il-proprjetarju jkollu stabbiliment. Jekk il-proprjetarju ma jkollux stabbiliment fi Stat Membru, il-liċenzja, id-dritt *in rem* jew l-imposta fuq l-eżekuzzjoni għal EUTM se jiġu ttrattati bħala liċenzja, dritt *in rem* jew imposta fuq l-eżekuzzjoni għal trademark irreġistrata fi Spanja (l-Istat Membru fejn l-Uffiċċju għandu s-sede tiegħu).

Dan, madankollu, japplika biss sa fejn l-Artikoli 20 sa 28 tal-EUTMR ma jipprovdux mod ieħor.

L-Artikolu 19 tal-EUTMR huwa limitat għall-effetti ta' liċenzja jew dritt *in rem* bħala oġġett ta' proprjetà, u ma jestendix għal-liġi kuntrattwali. L-Artikolu 19 tal-EUTMR ma jirregolax il-liġi applikabbli jew il-validità ta' kuntratt ta' liċenzjar jew kuntratt ta' dritt *in rem*, li jfisser li l-libertà tal-partijiet kontraenti li jissuġġettaw il-kuntratt ta' liċenzjar jew il-kuntratt ta' dritt *in rem* għal liġi nazzjonali partikolari ma tkunx affettwata mill-EUTMR.

L-Artikolu 21(1) tal-EUTMR
L-Artikolu 31(1) tas-CDIR
L-Artikolu 3(1) tar-Regolament (UE) 2015/848 dwar proċedimenti ta' insolvenza

Barra minn hekk, dawn il-Linji Gwida jservu biex jispjegaw il-proċedura quddiem l-Uffiċċju għar-registrazzjoni tal-ftuħ, il-modifika jew l-għeluq ta' **proċedimenti ta' insolvenza** jew **proċedimenti simili**. F'konformità mal-Artikolu 19 tal-EUTMR, id-dispożizzjonijiet l-oħrajn kollha huma koperti mil-liġi nazzjonali. Barra minn hekk, ir-Regolament (KE) 2015/848 dwar proċedimenti ta' insolvenza jirregola d-dispożizzjonijiet dwar il-ġurisdizzjoni, l-għarfien u l-liġi applikabbli fil-qasam tal-proċedimenti ta' insolvenza.

Ir-regolamenti jiddikjaraw b'mod speċifiku li EUTM tista' tiġi involuta biss fi proċedimenti ta' insolvenza miftuħa fl-Istat Membru li d-debitur ikollu ċ-ċentru tal-interessi prinċipali tiegħu fit-territorju tiegħu. L-unika eċċezzjoni tkun meta d-debitur ikun impriża tal-assigurazzjoni jew istituzzjoni tal-kreditu, f'liema każ l-EUTM tkun tista' tiġi involuta biss f'dawk il-proċedimenti miftuħa fl-Istat Membru fejn dik l-impriża jew l-istituzzjoni tkun ġiet awtorizzata. Iċ-“ċentru tal-interessi prinċipali” għandu jikkorrispondi għall-post fejn id-debitur imexxi l-amministrazzjoni tal-interessi tiegħu fuq bażi regolari u għalhekk ikun aċċertabbli minn partijiet terzi.

1.6 Vantaġġi ta' registrazzjoni

L-Artikolu 27 u l-Artikolu 57(3) tal-EUTMR
L-Artikolu 33 u l-Artikolu 51(4) tas-CDR
L-Artikolu 27(2) tas-CDIR

Id-dħul fir-Registru EUTM ta' ftehim ta' liċenzja, dritt *in rem*, imposta fuq l-eżekuzzjoni, jew il-ftuħ, il-modifika u l-għeluq ta' proċedimenti ta' insolvenza mhuwiex obligatorju. Madankollu, tali registrazzjoni għandha vantaġġi partikolari.

- a) Fid-dawl tad-dispożizzjoni tal-Artikolu 27(1) u (3) tal-EUTMR, fil-konfront ta' partijiet terzi li setgħu kisbu, jew daħħlu fir-Registru EUTM, drittijiet fit-trademark li ma jkunux kompatibbli **mal-liċenzja, mad-dritt *in rem* jew mal-imposta fuq l-**

eżekuzzjoni rreġistrati, id-detentur tal-liċenzja, id-detentur tar-ghan jew il-benefiċjarju rispettivament jistgħu jagħmlu użu mid-drittijiet mogħtija minn dawn il-liċenzja, id-dritt *in rem* jew l-imposta fuq l-eżekuzzjoni biss:

- jekk dawn ikunu ddaħħlu fir-Registru EUTM; jew
- jekk il-parti terzi tkun kisbet id-drittijiet tagħha wara d-data ta' kwalunkwe att legali bħal dawk imsemmija fl-Artikoli 20, 22, 23, 25 u 26 tal-EUTMR (trasferiment, dritt *in rem*, imposta fuq l-eżekuzzjoni, jew liċenzja preċedenti), b'għarfien tal-eżistenza tal-liċenzja, id-dritt *in rem* jew l-imposta fuq l-eżekuzzjoni.

Fid-dawl tal-Artikolu 27(4) tal-EUTMR, fil-konfront ta' partijiet terzi li setgħu kisbu jew daħħlu fir-Registru EUTM drittijiet fit-trademark li ma jkunux kompatibbli mal-**insolvenza rreġistrata**, l-effetti se jiġu rregolati mil-liġi tal-Istat Membru li tali proċedimenti jinġiebu l-ewwel fih fis-sens tal-liġi nazzjonali jew tal-konvenzjonijiet applikabbli f'dan il-qasam.

- b) Fejn **liċenzja jew dritt *in rem*** għal EUTM jiddaħħlu fir-Registru EUTM, iċ-ċediment jew iċ-ċediment parzjali ta' dik il-marka mill-proprjetarju tagħha se jiddaħħal biss fir-Registru EUTM jekk il-proprjetarju jistabbilixxi li huwa jkun informa lid-detentur tal-liċenzja jew lid-detentur tar-ghan rispettivament bl-intenzjoni tiegħu ta' ċediment.

Id-detentur tal-liċenzja jew id-detentur tar-ghan ta' dritt *in rem* li jkun irreġistrat ikollu, għalhekk, id-dritt li jiġi informat minn qabel mill-proprjetarju tat-trademark bl-intenzjoni tiegħu li jċedi t-trademark.

Mad-dħul fir-Registru EUTM ta' **proċedimenti ta' insolvenza jew imposta fuq l-eżekuzzjoni** kontra EUTM, il-proprjetarju jitlef id-dritt tiegħu li jaġixxi u, għalhekk, ma jkun jista' jwettaq l-ebda azzjoni quddiem l-Uffiċċju (bħal irtirar, ċediment, trasferiment, att fi proċedimenti *inter partes*).

- c) Fejn **liċenzja, dritt *in rem*, imposta fuq l-eżekuzzjoni, jew proċedimenti ta' insolvenza** għal, jew kontra, EUTM jiddaħħlu fir-Registru EUTM, l-Uffiċċju se jinnotifika lid-detentur tal-liċenzja, lid-detentur tar-ghan, lill-benefiċjarju jew lill-likwidatur, rispettivament, li tkun qorbot l-iskadenza tar-reġistrazzjoni mill-anqas 6 xhur minn qabel.
- d) Ir-reġistrazzjoni ta' **liċenzji, drittijiet *in rem*, imposti fuq l-eżekuzzjoni u proċedimenti ta' insolvenza** (u l-modifika u/jew il-kanċellazzjoni tagħhom, fejn applikabbli) tkun importanti biex tinżamm il-veracità tar-Registru EUTM, partikolarment fil-każ ta' proċedimenti *inter partes*.

Madankollu,

- a) fejn parti għall-proċedimenti quddiem l-Uffiċċju tkun trid tagħti prova tal-użu ta' EUTM, jekk tali użu jkun sar mid-detentur tal-liċenzja, ma jkunx meħtieġ li l-**liċenzja** tkun iddaħħlet fir-Registru EUTM biex dak l-użu jiġi kkunsidrat bħala użu bil-kunsens tal-proprjetarju skond l-Artikolu 18(2) tal-EUTMR;
- b) ir-reġistrazzjoni mhijiex kundizzjoni biex jiġi kkunsidrat li l-użu ta' trademark minn detentur tar-ghan skond it-termini tal-kuntratt ta' **dritt *in rem*** ikun sar bil-kunsens tal-proprjetarju skond l-Artikolu 18(2) tal-EUTMR;

- c) I-Uffiċċju jirrakkomanda bil-qawwa li l-likwidaturi jinformaw kif xieraq lill-Uffiċċju bl-irtirar, iċ-ċediment jew it-trasferiment ta' EUTMs soġġetti għal **proċedimenti ta' insolvenza** qabel l-istralċ finali.

2 Rekwiżiti għal Applikazzjoni għal Reġistrazzjoni ta' Liċenzja, Dritt *in Rem*, Imposta fuq I-Eżekuzzjoni, u Proċedimenti ta' Insolvenza

L-Artikoli 22(2), 23(3), 24(3) u 25(5), l-Artikolu 26 u l-Artikolu 111(3) tal-EUTMR
L-Artikoli 29(2), 30(3), 31(3) u 32(5) tas-CDR
L-Artikoli 24 u 25 tas-CDIR

L-applikazzjoni għar-reġistrazzjoni ta' liċenzja, dritt *in rem*, imposta fuq l-eżekuzzjoni, jew proċedimenti ta' insolvenza trid tikkonforma mal-kundizzjonijiet li ġejjin.

2.1 Formola ta' applikazzjoni

L-Artikolu 146(6) tal-EUTMR
L-Artikolu 65(1)(f) tal-RDTUE
L-Artikolu 68(1)(d) u l-Artikolu 80 tas-CDIR

Huwa rakkomandat bil-qawwa li l-applikazzjoni għar-reġistrazzjoni ta' liċenzja, dritt *in rem*, imposta fuq l-eżekuzzjoni, jew proċedimenti ta' insolvenza għal EUTM tiġi sottomessa b'mod elettroniku permezz tas-sit web tal-Uffiċċju (reġistrazzjonijiet elettronici). L-użu tar-reġistrazzjonijiet elettronici għandu vantaġġi, bħall-irċevuta awtomatika ta' konferma elettronika tal-applikazzjoni u l-possibbiltà tal-użu tal-funzjoni tal-ġestitur biex il-formola timtela malajr għall-EUTMs kollha meħtieġa.

L-Artikoli 20(8) u 26(1) tal-EUTMR
L-Artikoli 23(6) u 24(1) tas-CDIR

Applikazzjoni waħda għar-reġistrazzjoni ta' **liċenzja** għal żewġ EUTMs jew aktar tista' ssir biss jekk il-proprjetarju rreġistrat u d-detentur tal-liċenzja jkunu l-istess u l-kuntratti jkollhom l-istess kundizzjonijiet, limitazzjonijiet u termini f'kull każ (ara l-paragrafu 2.5 hawn taħt).

Applikazzjoni waħda għar-reġistrazzjoni ta' **dritt *in rem* jew imposta fuq l-eżekuzzjoni** għal żewġ EUTMs irreġistrati jew aktar tista' tiġi sottomessa biss jekk il-proprjetarju rreġistrat u l-benefiċjarju jkunu l-istess f'kull każ.

2.2 Lingwi

L-Artikolu 146(6)(a) tal-EUTMR
L-Artikolu 80(a) tas-CDIR

L-applikazzjoni għar-reġistrazzjoni ta' liċenzja, dritt *in rem*, imposta fuq l-eżekuzzjoni, jew proċedimenti ta' insolvenza għal applikazzjoni EUTM trid issir fl-ewwel jew fit-tieni lingwa tal-applikazzjoni EUTM.

L-Artikolu 146(6)(b) tal-EUTMR
L-Artikolu 80(c) tas-CDIR

L-applikazzjoni għar-reġistrazzjoni ta' liċenzja, dritt *in rem*, imposta fuq l-eżekuzzjoni, jew proċedimenti ta' insolvenza għal EUTM trid tiġi sottomessa f'waħda mill-ħames lingwi tal-Uffiċċju, jiġifieri, l-Ingliż, il-Franċiż, il-Ġermaniż, it-Taljan jew l-Ispanjol.

Madankollu, meta l-applikazzjoni għar-reġistrazzjoni ta' liċenzja, dritt *in rem*, imposta fuq l-eżekuzzjoni, jew proċedimenti ta' insolvenza tiġi ppreżentata permezz tal-formola pprovdata mill-Uffiċċju skond l-Artikolu 65(1)(f) tal-RDTUE u l-Artikolu 68 tas-CDIR, il-formola tista' tintuża fi kwalunkwe waħda mil-lingwi uffiċjali tal-Unjoni Ewropea, bil-kundizzjoni li l-formola timtela b'waħda mil-lingwi tal-Uffiċċju, sa fejn ikunu kkonċernati l-elementi testwali.

2.3 Tariffi

L-Artikolu 26(2) u l-Anness I A(26) u (27) tal-EUTMR
L-Artikoli 23(3) u 24(1) tas-CDIR
L-Anness (18) għas-CDFR

L-applikazzjoni għar-reġistrazzjoni ta' **liċenzja, dritt *in rem*** jew **imposta fuq l-eżekuzzjoni** tiġi kkunsidrata li ma tkunx saret qabel ma titħallas it-tariffa. L-ammont ta' din it-tariffa huwa ta' EUR 200 għal kull EUTM li tintalab reġistrazzjoni għaliha.

Madankollu, fejn tkun saret applikazzjoni għal diversi reġistrazzjonijiet ta' **liċenzji, drittijiet *in rem*** jew **imposti fuq l-eżekuzzjoni** f'applikazzjoni waħda u l-proprjetarju rreġistrat u d-detentur tal-liċenzja (u t-termini kuntrattwali), id-detentur tar-ghan, jew il-benefiċjarju jkunu l-istess fil-każijiet kollha, it-tariffa tkun limitata għal massimu ta' EUR 1 000.

L-istess ammont massimu japplika fejn issir applikazzjoni għal diversi reġistrazzjonijiet ta' **liċenzji, drittijiet *in rem*** jew **imposti fuq l-eżekuzzjoni** fl-istess ħin, sakemm dawn setgħu jiġu ppreżentati f'applikazzjoni waħda u l-proprjetarju rreġistrat u d-detentur tal-liċenzja, id-detentur tar-ghan jew il-benefiċjarju jkunu l-istess fil-każijiet kollha. Barra minn hekk, għar-reġistrazzjoni ta' **liċenzji jew drittijiet *in rem***, it-termini kuntrattwali jridu jkunu l-istess. Pereżempju, liċenzja esklussiva u liċenzja mhux esklussiva ma jistgħux jiġi ppreżentati fl-istess applikazzjoni, anki jekk dawn ikunu bejn l-istess partijiet.

Ladarba tkun tħallset it-tariffa korrispondenti, din mhijjex se tiġi rrimborzata jekk l-applikazzjoni għar-reġistrazzjoni tiġi rrifjutata jew irtirata.

Fil-każ ta' **imposta fuq l-eżekuzzjoni** fejn l-applikant għar-registrazzjoni (ara l-paragrafu 2.4.1 hawn taħt) ikun qorti jew awtorità, ma jkollha tithallas l-ebda tariffa u tiġi applikata l-kooperazzjoni amministrattiva.

M'hemm l-ebda tariffa għar-registrazzjoni ta' **proċedimenti ta' insolvenza** jew proċedimenti simili.

2.4 Partijiet għall-proċedimenti

2.4.1 L-applikanti

L-Artikoli 22(2), 25(5) u 117(1) tal-EUTMR
L-Artikoli 29(2) u 32(5) tas-CDR

L-applikazzjoni għar-registrazzjoni ta' **liċenzja** jew ta' **dritt *in rem*** lill-Uffiċċju tista' tiġi ppreżentata minn:

- a) il-proprjetarju/i EUTM; jew
- b) il-proprjetarju/i EUTM flimkien mad-detentur(i) tal-liċenzja/mad-detentur(i) tar-
rahan; jew
- c) id-detentur(i) tal-liċenzja/id-detentur(i) tar-rahan; jew
- d) qorti jew awtorità.

L-Artikoli 23(3) u 24(3) tal-EUTMR
L-Artikoli 30(3) u 31(3) tas-CDR

L-applikazzjoni għar-registrazzjoni ta' **imposta fuq l-eżekuzzjoni** jew ta' **proċedimenti ta' insolvenza** tista' tintalab minn:

- a) il-proprjetarju/i EUTM, jew
- b) il-benefiċjarju tal-imposta fuq l-eżekuzzjoni/il-likwidatur fil-proċedimenti ta'
insolvenza; jew
- c) qorti jew awtorità.

Il-kundizzjonijiet formali li l-applikazzjoni trid tikkonforma magħhom jiddependu minn min jippreżenta l-applikazzjoni.

2.4.2 Indikazzjonijiet obbligatorji li jikkonċernaw I-EUTM u d-detentur tal-liċenzja, id-detentur tar-raham, il-benefiċjarju jew il-likwidatur

L-Artikoli 24(2) u 26(1) tal-EUTMR
L-Artikolu 2(1)(b) u (e) tal-EUTMIR
L-Artikolu 13 tal-RDTUE
L-Artikolu 31 tas-CDR
L-Artikolu 1(1)(b) u (e), I-Artikoli 23 u 24 tas-CDIR

L-applikazzjoni għar-reġistrazzjoni ta' liċenzja, dritt *in rem*, imposta fuq I-eżekuzzjoni jew proċedimenti ta' insolvenza jrid ikun fiha I-informazzjoni li ġejja.

- a) In-numru tar-reġistrazzjoni tal-EUTM ikkonċernata. Jekk I-applikazzjoni tkun relatata ma' diversi EUTMs, irid jiġi indikat kull numru tar-reġistrazzjoni.

Barra minn hekk, għall-**proċedimenti ta' insolvenza**, I-Uffiċċju se jirreġistra I-**proċedimenti ta' insolvenza** kontra I-EUTMs/I-RCDs **kollha** marbuta man-numru tal-ID tal-proprjetarju fl-Uffiċċju.

Meta I-proprjetarju jkun il-proprjetarju konġunt ta' EUTM jew RCD, il-**proċedimenti ta' insolvenza** se japplikaw għas-sehem tal-proprjetarju konġunt.

- b) L-isem, I-indirizz, u n-nazzjonalità tad-detentur tal-liċenzja, tad-detentur tar-raham, tal-benefiċjarju jew tal-likwidatur u I-Istat li fih huwa ddomiċiljat jew għandu s-sede tiegħu jew stabbiliment. Madankollu, jekk I-Uffiċċju jkun diġà assenjalhom numru tal-ID, ikun biżżejjed li jiġi indikat dan in-numru flimkien mal-isem.
- c) Jekk id-detentur tal-liċenzja, id-detentur tar-raham, il-benefiċjarju jew il-likwidatur jinnomina rappreżentant, I-isem u n-numru tal-ID tar-rappreżentant assenjat mill-Uffiċċju. Jekk ir-rappreżentant jkun għadu ma ġiex assenjat numru tal-ID, irid jiġi indikat I-indirizz tan-negozju.

2.4.3 Il-firem

L-Artikolu 63(1)(a) tal-RDTUE
L-Artikolu 67(4) tas-CDIR

Ir-rekwiżiti li jikkonċernaw il-firem, il-prova u r-rappreżentanza jvarjaw skond il-persuna li tippreżenta I-applikazzjoni. Fejn jissema r-rekwiżit ta' firma, f'komunikazzjonijiet elettronici, I-indikazzjoni tal-isem tal-emittent tiġi kkunsidrata bħala ekwivalenti għall-firma.

Japplikaw ir-regoli ġenerali dwar il-firem (ara I-Linji Gwida, Parti A, Regoli Ġenerali, Taqsima 1, Mezzi ta' Komunikazzjoni, Limiti ta' Żmien).

2.4.4 Ir-rappreżentanza

L-Artikoli 119(2) u 120(1) tal-EUTMR
L-Artikoli 77(2) u 78(1) tas-CDR

Japplikaw ir-regoli ġenerali dwar ir-rappreżentanza (ara l-Linji Gwida, Parti A, Regoli Generali, Taqsima 5, Rappreżentanza Professionali).

2.4.5 Il-prova

Għad-dispożizzjonijiet speċjali u r-rekwiżiti speċifiċi fir-rigward tal-prova, ara l-paragrafi hawn taħt. Dawn jagħtu dettalji bbażati fuq it-tip ta' dritt li jkun qed jiġi rreġistrat: il-paragrafu 4.1 għal-liċenzji; il-paragrafu 5.1 għad-drittijiet *in rem*; il-paragrafu 6.1 għall-imposti fuq l-eżekuzzjoni; il-paragrafu 7.1 għall-proċedimenti ta' insolvenza.

2.4.6 It-traduzzjoni tal-provi

L-Artikolu 146(6) tal-EUTMR
L-Artikolu 24 tal-EUTMIR
L-Artikolu 80 u l-Artikolu 81(2) tas-CDIR

Il-prova trid tkun kif ġej.

- a) Fil-lingwa tal-Uffiċċju li tkun saret il-lingwa tal-proċedimenti għar-registrazzjoni tal-liċenzja, tad-dritt *in rem*, tal-imposta fuq l-eżekuzzjoni jew tal-proċedimenti ta' insolvenza, ara l-paragrafu 2.2 hawn fuq.
- b) Jew fi kwalunkwe lingwa uffiċjali tal-Unjoni Ewropea minbarra l-lingwa tal-proċedimenti. F'dan il-każ, l-Uffiċċju jista' jirrikjedi traduzzjoni tad-dokument għal lingwa tal-Uffiċċju li għandha tiġi sottomessa fi ħdan perjodu speċifikat mill-Uffiċċju. L-Uffiċċju se jistabbilixxi limitu ta' żmien għas-sottomissjoni tat-traduzzjoni. Jekk it-traduzzjoni ma tiġix sottomessa f'dak il-limitu ta' żmien, id-dokument mhuwiex se jitqies u se jiġi kkunsidrat bħala li ma jkunx ġie sottomess.

2.5 Eżaminazzjoni tal-applikazzjoni għar-registrazzjoni

2.5.1 It-tariffi

L-Artikolu 26(2) tal-EUTMR
L-Artikoli 23(3) u 24(1) tas-CDIR

Fejn it-tariffa meħtieġa ma tkunx waslet, l-Uffiċċju se jinnotifika lill-applikant (sakemm l-applikant ma jkunx qorti jew awtorità, f'liema każ ma tkun meħtieġa l-ebda tariffa, ara l-paragrafu 2.3 hawn fuq) li l-applikazzjoni tkun ikkunsidrata li ma ġietx ippreżentata minħabba li ma tkunx tħallset it-tariffa rilevanti. Madankollu, tista' tiġi sottomessa applikazzjoni ġdida fi kwalunkwe ħin sakemm it-tariffa korretta tithallas mill-bidu.

M'hemm l-ebda tariffa għal applikazzjonijiet għar-registrazzjoni ta' **proċedimenti ta' insolvenza** jew proċedimenti simili.

2.5.2 Eżaminazzjoni tal-formalitajiet obligatorji

L-Artikolu 24(1) tal-EUTMR
L-Artikolu 31(1) tas-CDR

Għall-**proċedimenti ta' insolvenza**, l-Uffiċċju se jivverifika li ma jkun hemm l-ebda registrazzjoni pendenti oħra u li ma jkun għe rreġistrat diġà l-ebda proċediment ta' insolvenza għall-proprjetarju kkonċernat.

L-Artikolu 26(4) tal-EUTMR
L-Artikolu 24(3) tas-CDIR

L-Uffiċċju se jivverifika jekk l-applikazzjoni għar-registrazzjoni tkunx konformi mal-kundizzjonijiet formali msemmija fil-paragrafu 2.4 hawn fuq u mar-rekwiżiti speċifiċi mogħtija hawn taħt, abbażi tat-tip ta' dritt li jkun qed jiġi rreġistrat (ara l-paragrafu 4.1 għal-liċenzji, il-paragrafu 5.1 għad-drittijiet *in rem*, il-paragrafu 6.1 għall-imposti fuq l-eżekuzzjoni, u l-paragrafu 7.1 għall-proċedimenti ta' insolvenza).

L-Artikolu 26 u l-Artikolu 120(1) tal-EUTMR
L-Artikolu 78(1) tas-CDR
L-Artikolu 24 tas-CDIR

L-Uffiċċju se jivverifika jekk l-applikazzjoni għar-registrazzjoni **tal-liċenzja, tad-dritt *in rem*, tal-imposta fuq l-eżekuzzjoni jew tal-proċedimenti ta' insolvenza** tkunx għet iffirmata kif xieraq. Fejn l-applikazzjoni tiġi ffirmata mir-rappreżentant tad-detentur tal-liċenzja, tad-detentur tar-ghan, tal-benefiċjarju jew tal-likwidatur, tista' tkun meħtieġa awtorizzazzjoni mill-Uffiċċju jew, fil-każ ta' proċedimenti *inter partes*, mill-parti l-oħra għall-proċedimenti. F'dan il-każ, jekk ma tiġi sottomessa l-ebda awtorizzazzjoni, il-proċedimenti se jkomplu daqslikieku ma nħatar l-ebda rappreżentant.

Fejn l-applikazzjoni għar-registrazzjoni **tal-liċenzja, tad-dritt *in rem*, tal-proċedimenti ta' insolvenza jew tal-imposta fuq l-eżekuzzjoni** tiġi ffirmata mir-rappreżentant li jkun diġà għe nnominat bħala r-rappreżentant tal-proprjetarju għall-EUTM inkwistjoni, ir-rekwiżiti relatati mal-firem u l-awtorizzazzjonijiet ikunu ssodisfati.

L-Artikolu 26(4) tal-EUTMR
L-Artikolu 24(3) tas-CDIR

L-Uffiċċju se jinforma lill-applikant bil-miktub dwar kwalunkwe nuqqas fl-applikazzjoni. Jekk in-nuqqasijiet ma jiġux irrimedjati fi ħdan il-perjodu stabbilit f'dik il-komunikazzjoni, li normalment se jkun ta' xahrejn wara d-data tan-notifika, l-Uffiċċju se jiċċad l-applikazzjoni għar-registrazzjoni tad-dritt. Il-parti kkonċernata tista' tipprezenta appell minn din id-deċiżjoni.

Għal formalitajiet speċifiċi addizzjonali li jikkonċernaw **liċenzji** u **drittijiet *in rem*** biss, ara d-dispożizzjonijiet speċjali hawn taħt (il-paragrafi 4.3 u 4.4 għal-liċenzji, u l-paragrafu 5.2 għad-drittijiet *in rem*).

3 Proċedura għall-Kanċellazzjoni jew il-Modifika tar-Registrazzjoni

L-Artikoli 29(1) u 117(1) tal-EUTMR
L-Artikolu 26(1) tas-CDIR

Ir-registrazzjoni ta' **liċenzja, dritt *in rem*, imposta fuq l-eżekuzzjoni** jew **proċedimenti ta' insolvenza** se tiġi kkanċellata jew immodifikata fuq talba ta' parti interessata, jiġifieri, l-applikant jew il-proprjetarju tal-EUTM jew id-detentur tal-liċenzja, id-detentur tar-rahan, il-benefiċjarju jew il-likwidatur irregistrat, jew tal-awtorità jew il-qorti nazzjonali rilevanti.

Registrazzjoni ta' **liċenzja** jew **dritt *in rem*** tista' tiġi ttrasferita wkoll (ara l-paragrafu 4.6 għal-liċenzji u l-paragrafu 5.4 għad-drittijiet *in rem*). L-applikazzjoni għandha tagħmel distinzjoni ċara bejn talba għal modifika u talba għal trasferiment.

L-Uffiċċju se jirrifjuta l-kanċellazzjoni, it-trasferiment u/jew il-modifika ta' **liċenzja, sottoliċenzja** jew **dritt *in rem*** jekk il-liċenzja jew id-dritt *in rem* prinċipali ma jkunux iddaħħlu fir-Registru EUTM.

3.1 Kompetenza, lingwi, preżentazzjoni tat-talba

L-Artikolu 29(3) u (6), u l-Artikolu 162 tal-EUTMR
L-Artikolu 104 tas-CDR
L-Artikolu 26(3), (6) u (7) tas-CDIR

Japplikaw il-paragrafi 2.1 u 2.2 hawn fuq.

Huwa rrakkomandat bil-qawwa li t-talbiet għal kanċellazzjoni jew modifika ta' **liċenzja, dritt *in rem*, imposta fuq l-eżekuzzjoni jew proċedimenti ta' insolvenza** jiġu sottomessi permezz tal-formoli uffiċjali disponibbli fuq is-sit web tal-Uffiċċju. Il-partijiet għall-proċediment jistgħu jużaw ukoll il-Mudell Nru 1 ta' Formola Internazzjonali tal-WIPO, "Request for Amendment/Cancellation of Recordal of License", (li jinsab fl-anness għar-Rakkomandazzjoni Kongunta dwar il-liċenzji tat-trademarks adottata mill-Assemblea tal-Unjoni ta' Pariġi u l-Assemblea Ġenerali tal-WIPO fil-25/09/2000 sat-03/10/2000), li tista' titniżżel minn <http://www.wipo.int/edocs/pubdocs/en/marks/835/pub835.pdf>, jew formola b'kontenut u format simili.

3.2 Applikant għal talba għal kanċellazzjoni jew modifika

L-Artikolu 29(1) u (6) u l-Artikolu 117(1) tal-EUTMR
L-Artikolu 26(1), (4) u (6) tas-CDIR

It-talbiet għal kanċellazzjoni jew modifika ta' registrazzjoni jistgħu jiġu sottomessi mill-istess partijiet li jistgħu jipprezentaw applikazzjonijiet għal registrazzjoni (ara l-paragrafu 2.4.1 hawn fuq).

3.2.1 Il-liċenzji

3.2.1.1 Il-kanċellazzjoni ta' liċenzja

Fil-każ ta' talba kongunta sottomessa mill-proprjetarju tal-EUTM u d-detentur tal-liċenzja, jew ta' talba sottomessa mid-detentur tal-liċenzja, ma tkun meħtieġa l-ebda prova tal-kanċellazzjoni tal-liċenzja, peress li t-talba nnifisha timplika stqarrija mid-detentur tal-liċenzja li jagħti l-kunsens tiegħu għall-kanċellazzjoni tar-reġistrazzjoni tal-liċenzja. Madankollu, talba għal kanċellazzjoni sottomessa mill-proprjetarju tal-EUTM waħdu trid tiġi akkumpanjata minn prova li l-liċenzja rreġistrata ma tkunx għadha teżisti, jew minn dikjarazzjoni mid-detentur tal-liċenzja bl-għan li jagħti l-kunsens tiegħu għall-kanċellazzjoni.

Fejn detentur tal-liċenzja waħdu jissottometti talba għal kanċellazzjoni, il-proprjetarju tal-EUTM mhuwiex se jiġi informat biha.

Jekk il-proprjetarju tal-EUTM jallega frodi min-naħa tad-detentur tal-liċenzja, huwa jrid jissottometti deċiżjoni finali tal-awtorità kompetenti għal dan l-għan. Mhuwiex il-kompitu tal-Uffiċċju li jwettaq xi investigazzjoni f'dan ir-rigward.

Fejn jintalbu diversi liċenzji fl-istess ħin, ikun possibbli li dawn jiġu ikkanċellati b'mod individwali.

L-entrata fir-Registru EUTM ta' liċenzji li jkunu limitati fiż-żmien, jiġifieri, liċenzji temporanji, ma tiskadix b'mod awtomatiku iżda trid tiġi kkanċellata mir-Registru EUTM.

3.2.1.2 Il-modifika ta' liċenzja

Fil-każ ta' talba kongunta mill-proprjetarju tal-EUTM u d-detentur tal-liċenzja, ma tkun meħtieġa l-ebda prova ulterjuri tal-modifika tal-liċenzja.

Jekk it-talba ssir mill-proprjetarju tal-EUTM, prova tal-modifika tal-liċenzja tkun meħtieġa biss fejn il-modifika li jintalab id-dħul tagħha fir-Registru EUTM tkun ta' tali natura li tnaqqas id-drittijiet tad-detentur tal-liċenzja rreġistrat skond il-liċenzja. Pereżempju, dan ikun il-każ jekk l-isem tad-detentur tal-liċenzja jinbidel, jekk liċenzja esklussiva ssir liċenzja mhux esklussiva, jew jekk il-liċenzja ssir ristretta fir-rigward tal-portata territorjali tagħha, tal-perjodu ta' żmien li tingħata għalih, jew tal-prodotti jew is-servizzi li tapplika għalihom.

Jekk it-talba ssir mid-detentur tal-liċenzja rreġistrat, prova tal-modifika tal-liċenzja tkun meħtieġa biss fejn il-modifika li jintalab id-dħul tagħha fir-Registru EUTM tkun ta' tali natura li testendi d-drittijiet tad-detentur tal-liċenzja rreġistrat skond il-liċenzja. Pereżempju, dan ikun il-każ jekk liċenzja mhux esklussiva ssir liċenzja esklussiva, jew jekk kwalunkwe restrizzjoni rreġistrata tal-liċenzja fir-rigward tal-portata territorjali tagħha, tal-perjodu ta' żmien li tingħata għalih, jew tal-prodotti jew is-servizzi li tapplika għalihom jiġu kkanċellati għalkollox jew parzjalment.

Jekk tkun meħtieġa prova tal-modifika tal-liċenzja, ikun biżżejjed jekk jiġi sottomess kwalunkwe wieħed mid-dokumenti msemmija fil-paragrafu 4.1.4 hawn taħt, soġġett għar-rekwiżiti li ġejjin.

- Il-ftehim bil-miktub irid jiġi ffirmat mill-parti l-oħra għall-kuntratt tal-liċenzja u jrid ikun relatat mar-reġistrazzjoni tal-modifika tal-liċenzja kif mitlub.

- It-talba għal modifika jew kancellazzjoni ta' liċenzja trid tindika kif il-liċenzja giet immodifikata.
- Il-kopja jew is-silta tal-ftehim tal-liċenzja trid tkun tal-liċenzja kif giet immodifikata.

3.2.2 Id-drittijiet *in rem*

3.2.2.1 Il-kancellazzjoni tar-reġistrazzjoni ta' dritt *in rem*

Jekk il-proprjetarju tal-EUTM u d-detentur tar-raham jissottomettu talba kongunta, jew jekk id-detentur tar-raham jissottometti talba waħdu, ma tkun meħtieġa l-ebda prova tal-kancellazzjoni tar-reġistrazzjoni tad-dritt *in rem*, peress li t-talba nnifisha timplika stqarrija mid-detentur tar-raham li jagħti l-kunsens tiegħu għall-kancellazzjoni tar-reġistrazzjoni tad-dritt *in rem*. Meta t-talba għal kancellazzjoni tiġi sottomessa mill-proprjetarju tal-EUTM, din trid tiġi akkumpanjata minn prova li d-dritt *in rem* irreġistrat ma jkunx għadu jeżisti, jew minn dikjarazzjoni mid-detentur tar-raham li jagħti l-kunsens tiegħu għall-kancellazzjoni.

Fejn id-detentur tar-raham irreġistrat jissottometti t-talba għal kancellazzjoni waħdu, il-proprjetarju tal-EUTM mhuwiex se jiġi informat biha.

Fejn tkun intalbet ir-reġistrazzjoni ta' diversi drittijiet *in rem* fl-istess ħin, ikun possibbli li dawn jiġu ikkancellati b'mod individwali.

3.2.2.2 Il-modifika tar-reġistrazzjoni ta' dritt *in rem*

Jekk il-proprjetarju tal-EUTM u d-detentur tar-raham jissottomettu talba kongunta, ma tkun meħtieġa l-ebda prova ulterjuri tal-modifika tar-reġistrazzjoni tad-dritt *in rem*.

Jekk it-talba tiġi sottomessa mill-proprjetarju tal-EUTM jew mid-detentur tar-raham irreġistrat, tkun meħtieġa prova tal-modifika tar-reġistrazzjoni tad-dritt *in rem*.

Fejn tkun meħtieġa prova tal-modifika tad-dritt *in rem*, ikun biżżejjed jekk jiġi sottomess kwalunkwe wieħed mid-dokumenti msemmija fil-paragrafu 5.1.4 hawn taħt, soġġett għar-rekwiżiti li ġejjin.

- Il-ftehim bil-miktub irid jiġi ffirmat mill-parti l-oħra għall-ftehim ta' dritt *in rem* u jrid ikun relatat mar-reġistrazzjoni tal-modifika tad-dritt *in rem* kif mitlub.
- It-talba għal modifika jew kancellazzjoni tar-reġistrazzjoni ta' dritt *in rem* trid turi d-dritt *in rem* fil-forma mmodifikata tiegħu.
- Il-kopja jew is-silta tal-ftehim ta' dritt *in rem* trid turi d-dritt *in rem* fil-forma mmodifikata tiegħu.

3.2.3 L-imposti fuq I-eżekuzzjoni

3.2.3.1 Il-kancellazzjoni tar-reġistrazzjoni ta' imposta fuq I-eżekuzzjoni

Talba għal kancellazzjoni tar-reġistrazzjoni ta' imposta fuq I-eżekuzzjoni trid tiġi akkumpanjata minn prova li l-imposta fuq I-eżekuzzjoni rreġistrata ma tkunx għadha teżisti. Din il-prova tinkludi d-deċiżjoni finali tal-awtorità kompetenti.

3.2.3.2 Il-modifika tar-reġistrazzjoni ta' imposta fuq I-eżekuzzjoni

L-imposta fuq I-eżekuzzjoni tista' tiġi mmodifikata mas-sottomissjoni tad-deċiżjoni finali korrispondenti tal-awtorità kompetenti li turi tali modifika.

3.2.4 Il-proċedimenti ta' insolvenza

3.2.4.1 Il-kancellazzjoni tar-reġistrazzjoni ta' insolvenza

Talba għall-kancellazzjoni tar-reġistrazzjoni ta' proċedimenti ta' insolvenza trid tiġi akkumpanjata minn prova li l-insolvenza rreġistrata ma tkunx għadha teżisti. Din il-prova tinkludi d-deċiżjoni finali tal-awtorità kompetenti.

3.2.4.2 Il-modifika tar-reġistrazzjoni ta' insolvenza

Ir-reġistrazzjoni ta' proċedimenti ta' insolvenza tista' tiġi mmodifikata mas-sottomissjoni tad-deċiżjoni finali korrispondenti tal-awtorità kompetenti li turi tali modifika.

3.3 Kontenut tat-talba

L-Artikolu 29(1) tal-EUTMR L-Artikolu 12 tal-EUTMIR L-Artikoli 19 u 26 tas-CDIR

Il-paragrafu 2.4 hawn fuq japplika, bl-eċċezzjoni li d-data li tikkonċerna d-detentur tal-liċenzja, id-detentur tar-raham, il-benefiċjarju jew il-likwidatur ma jeħtieġx li tiġi indikata ħlief fil-każ ta' modifika tal-isem tad-detentur tal-liċenzja, tad-detentur tar-raham, tal-benefiċjarju jew tal-likwidatur irreġistrat.

Il-paragrafu 4.2 hawn taħt japplika jekk tintalab modifika tal-portata ta' **liċenzja**, pereżempju, jekk liċenzja ssir liċenzja temporanja jew jekk tinbidel il-portata ġeografika ta' liċenzja.

3.4 Tariffi

3.4.1 Il-kancellazzjoni

L-Artikolu 29(3) u l-Anness I A(27) tal-EUTMR
L-Artikolu 26(3) tas-CDIR
L-Anness (19) għas-CDFR

Kwalunkwe talba għall-kancellazzjoni ta' **liċenzji, drittijiet *in rem* u imposti fuq I-eżekuzzjoni** tiġi kkunsidrata li ma tkunx saret qabel ma titħallas it-tariffa. It-tariffa hija ta' EUR 200 għal kull EUTM li tintalab kancellazzjoni għaliha.

Madankollu, fejn issir applikazzjoni għal diversi talbiet għal kancellazzjoni ta' liċenzji, drittijiet *in rem* u imposti fuq I-eżekuzzjoni f'applikazzjoni waħda jew fl-istess ħin, u l-proprjetarju rreġistrat u d-detentur tal-liċenzja (inklużi t-termini kuntrattwali), id-detentur tar-ghan, jew il-benefiċjarju jkunu l-istess fil-każijiet kollha, it-tariffa ta' kancellazzjoni tkun limitata għal massimu ta' EUR 1 000.

Dan japplika irrispettivament minn kif ġew ipprezentati l-applikazzjonijiet inizjali għar-reġistrazzjoni ta' dawn il-liċenzji, id-drittijiet *in rem* jew l-imposti fuq I-eżekuzzjoni. Dan ifisser li, anki fejn l-applikazzjonijiet inizjali għar-reġistrazzjoni ta' dawn id-drittijiet ikunu tqassmu maż-żmien u, għalhekk, ma setgħux jibbenefikaw mit-tariffa massima ta' EUR 1 000, dawn xorta waħda jistgħu jibbenefikaw mit-tariffa massima ta' EUR 1 000 jekk il-kancellazzjoni tagħhom tintalab fl-istess applikazzjoni għall-kancellazzjoni.

It-talbiet għal kancellazzjoni tar-reġistrazzjoni ta' proċedimenti ta' insolvenza mhumiex soġġetti għal tariffa.

3.4.2 Il-modifika

L-Artikolu 29(3) tal-EUTMR
L-Artikolu 26(6) tas-CDIR

Il-modifika tar-reġistrazzjoni ta' liċenzja, dritt *in rem*, imposta fuq I-eżekuzzjoni, jew proċedimenti ta' insolvenza ma tkunx soġġetta għal tariffa.

3.5 Eżaminazzjoni tat-talbiet għal kancellazzjoni jew modifika

3.5.1 It-tariffi

L-Artikolu 29(3) tal-EUTMR
L-Artikolu 26(3) tas-CDIR

Fejn it-tariffa meħtieġa għal talba għal kancellazzjoni ta' **liċenzja, dritt *in rem***, jew **imposta fuq I-eżekuzzjoni** ma tkunx waslet, l-Uffiċċju se jinnotifika lill-applikant li t-talba għal kancellazzjoni tkun ikkunsidrata li ma ġietx ipprezentata.

Kif intqal hawn fuq, it-talbiet għal kancellazzjoni tar-reġistrazzjoni ta' **proċedimenti ta' insolvenza** mhumiex soġġetti għal tariffa.

3.5.2 L-eżaminazzjoni mill-Uffiċċju

L-Artikolu 29(2) u (4) tal-EUTMR
L-Artikolu 26(2) u (4) tas-CDIR

Il-paragrafu 2.5.2 hawn fuq japplika *mutatis mutandis* għall-elementi obligatorji tat-talba, inkluż fir-rigward tal-prova, sa fejn tkun meħtieġa tali prova. Barra minn hekk, formalitajiet speċifiċi japplikaw għal-**liċenzji** (ara l-paragrafu 4.3 hawn taħt), għad-**drittijiet *in rem*** (ara l-paragrafu 5.2 hawn taħt), għall-**imposti fuq l-eżekuzzjoni** (ara l-paragrafu 6.1 hawn taħt) u għall-**proċedimenti ta' insolvenza** (ara l-paragrafu 7.1 hawn taħt).

L-Uffiċċju se jinnotifika lill-applikant għall-kanċellazzjoni jew għall-modifika bi kwalunkwe nuqqas, u jstabbilixxi limitu ta' żmien ta' xahrejn. Jekk in-nuqqasijiet ma jiġux irrimedjati, l-Uffiċċju se jiċċad it-talba għal kanċellazzjoni jew modifika.

L-Artikolu 29(1), (2), (4) u (5), l-Artikoli 111(6) u 117(1) tal-EUTMR
L-Artikoli 26(6) u 69(6) tas-CDIR

Il-paragrafu 4.4 hawn taħt japplika sal-punt li l-modifika tal-**liċenzja** taffettwa n-natura tagħha jew il-limitazzjoni tagħha għal parti tal-prodotti u s-servizzi koperti mill-EUTM.

Ir-registrazzjoni tal-kanċellazzjoni jew tal-modifika ta' **liċenzja, dritt *in rem*, imposta fuq l-eżekuzzjoni** jew **proċedimenti ta' insolvenza** se tiġi kkomunikata lill-partijiet kollha kkonċernati.

3.6 Reġistrazzjoni u pubblikazzjoni

L-Artikoli 111(3)(s) u 116(1)(a) tal-EUTMR
L-Artikolu 69(3)(t) u l-Artikolu 70(2) tas-CDIR

Il-ħolqien, il-kanċellazzjoni jew il-modifika se jiddaħħlu fir-Registru EUTM u jiġu ppubblikati fil-Bullettin EUTM.

4 Liċenzji — Dispożizzjonijiet Speċjali

4.1 Rekwiziti li jikkonċernaw il-prova

L-Artikolu 19 u l-Artikolu 26(1) tal-EUTMR L-Artikoli 2(1)(b) u 13(3)(a) tal-EUTMIR L-Artikolu 27 tas-CDR L-Artikolu 1(1)(b) u l-Artikoli 23(4) u 24(1) tas-CDIR

4.1.1 Applikazzjoni magħmula mill-proprjetarju tal-EUTM waħdu

Meta applikazzjoni għar-registrazzjoni ta' liċenzja ssir mill-proprjetarju tal-EUTM waħdu, din trid tiġi ffirmata mill-proprjetarju tal-EUTM. Fil-każ ta' sjieda kongunta, is-sidien kongunti kollha jridu jiffirmaw jew jaħtru rappreżentant komuni.

Ma tkun meħtieġa l-ebda prova tal-liċenzja.

L-Uffiċċju se jinforma lid-detentur tal-liċenzja meta l-liċenzja tiġi rreġistrata fir-Registru EUTM.

Id-detentur tal-liċenzja jista' jippreżenta stqarrija lill-Uffiċċju biex jopponi r-registrazzjoni tal-liċenzja. L-Uffiċċju mhu se jieħu l-ebda azzjoni ulterjuri dwar l-istqarrija iżda se jirreġistra l-liċenzja. Wara r-registrazzjoni tal-liċenzja, kwalunkwe detentur tal-liċenzja li ma jaqbilx mar-registrazzjoni tal-liċenzja jista' jitlob il-kanċellazzjoni jew il-modifika tal-liċenzja (ara l-paragrafu 3 hawn fuq).

Għalkemm il-partijiet ikunu qablu dwar kuntratt tal-liċenzja, l-Uffiċċju mhuwix se jqis jekk il-partijiet ikunux qablu li jirreġistraw mal-Uffiċċju. Kwalunkwe tilwima fir-rigward tal-liċenzja tkun kwistjoni li trid tissolva bejn il-partijiet ikkonċernati skond il-ligi nazzjonali rilevanti (l-Artikolu 19 tal-EUTMR).

4.1.2 Applikazzjoni magħmula b'mod kongunt mill-proprjetarju tal-EUTM u d-detentur tal-liċenzja

Meta applikazzjoni għar-registrazzjoni ta' liċenzja ssir b'mod kongunt mill-proprjetarju tal-EUTM u d-detentur tal-liċenzja tiegħu, din trid tiġi ffirmata kemm mill-proprjetarju tal-EUTM kif ukoll mid-detentur tal-liċenzja. Fil-każ ta' sjieda kongunta, is-sidien kongunti kollha jridu jiffirmaw jew jaħtru rappreżentant komuni.

F'dan il-każ, il-firma taż-żewġ partijiet tikkostitwixxi prova tal-liċenzja.

Fejn ikun hemm nuqqas formali fir-rigward tal-firma tad-detentur tal-liċenzja jew fir-rigward tar-rappreżentant tiegħu, l-applikazzjoni xorta waħda se tiġi aċċettata sakemm din kienet tkun aċċettabbli li kieku ġiet ippreżentata mill-proprjetarju tal-EUTM waħdu.

L-istess japplika fejn ikun hemm nuqqas fir-rigward tal-firma tal-proprjetarju tal-EUTM jew fir-rigward tar-rappreżentant tiegħu, iżda fejn l-applikazzjoni kienet tkun aċċettabbli li kieku ġiet ippreżentata mid-detentur tal-liċenzja waħdu.

4.1.3 Applikazzjoni magħmula mid-detentur tal-liċenzja waħdu

Applikazzjoni għar-reġistrazzjoni ta' liċenzja tista' ssir ukoll mid-detentur tal-liċenzja waħdu. F'dan il-każ, din trid tiġi ffirmata mid-detentur tal-liċenzja u trid tiġi sottomessa prova tal-liċenzja.

4.1.4 Il-prova tal-liċenzja

Ikun hemm prova suffiċjenti tal-liċenzja jekk l-applikazzjoni għar-reġistrazzjoni tal-liċenzja tkun akkumpanjata minn kwalunkwe waħda minn dawn li ġejjin.

- Dikjarazzjoni li tiddikjara li l-proprjetarju tal-EUTM jaqbel mar-reġistrazzjoni tal-liċenzja, iffirmita mill-proprjetarju tal-EUTM jew ir-rappreżentant tiegħu.

Skond l-Artikolu 13(3)(a) tal-EUTMIR, titqies ukoll bħala prova suffiċjenti jekk applikazzjoni għar-reġistrazzjoni tal-liċenzja tkun iffirmita miż-żewġ partijiet. Dan il-każ diġà ġie ttrattat fil-paragrafu 4.1.2 hawn fuq.

- Il-ftehim tal-liċenzja, jew silta minnu, li jindika l-partijiet u l-EUTM li qed tiġi lliċenzjata, u li jkollu l-firem tagħhom.

F'ħafna każijiet, il-partijiet għall-ftehim tal-liċenzja mhumiex se jkunu jixtiequ jiżvelaw id-dettalji kollha, li jista' jkun fih informazzjoni kunfidenzjali dwar ir-royalties tal-liċenzja jew termini u kundizzjonijiet oħrajn tal-liċenzja. F'tali każijiet, ikun biżżejjed jekk tiġi sottomessa parti jew silta biss mill-ftehim tal-liċenzja, sakemm din tidentifika lill-partijiet għall-ftehim tal-liċenzja, tikkonferma li l-EUTM inkwistjoni tkun is-sugġett ta' liċenzja u jkun fiha l-firem taż-żewġ partijiet. L-elementi l-oħrajn kollha jistgħu jitħallew barra jew jitgħattew bl-iswed.

- Stqarrija mhux ċertifikata ta' liċenzja permezz tal-Mudell Nru 1 ta' Formola Internazzjonali tal-WIPO "Request for Recordal of License" mimlija. Il-formola trid tiġi ffirmata kemm mill-proprjetarju tal-EUTM, jew ir-rappreżentant tiegħu, kif ukoll mid-detentur tal-liċenzja, jew ir-rappreżentant tiegħu. Din tista' tinstab fuq <http://www.wipo.int/edocs/pubdocs/en/marks/835/pub835.pdf>

Mhuwiex meħtieġ li jiġi sottomess id-dokument oriġinali. Id-dokumenti oriġinali jsiru parti mill-fajl u, għalhekk, ma jistgħux jingħataw lura lill-persuna li tkun issottomettiethom. Fotokopji sempliċi jkunu biżżejjed. Id-dokument oriġinali jew il-fotokopja ma jeftiġux li jiġu awtentikati jew legalizzati sakemm l-Uffiċċju ma jkollux dubji raġonevoli fir-rigward tal-veraċità tagħhom.

4.2 Kontenut fakultattiv tal-applikazzjoni

L-Artikoli 25(1) u 26(3) tal-EUTMR
L-Artikolu 32(1) tas-CDR
L-Artikolu 25 tas-CDIR

Skond in-natura tal-liċenzja, applikazzjoni għar-reġistrazzjoni tal-liċenzja jista' jkun fiha t-talba biex il-liċenzja tiġi rreġistrata flimkien ma' indikazzjonijiet oħrajn, jiġifieri dawk li ssir referenza għalihom fl-ittri a) sa e) hawn taft. Dawn l-indikazzjonijiet jistgħu jkunu individwali jew fi kwalunkwe kombinazzjoni, għal liċenzja waħda (eż. liċenzja esklussiva limitata fiż-żmien) jew għal bosta liċenzji (eż. liċenzja esklussiva waħda għal A fir-rigward ta' Stat Membru X u oħra għal B fir-rigward ta' Stat Membru Y). Dawn jiddaħħlu fir-Registru EUTM mill-Uffiċċju biss jekk l-applikazzjoni għar-reġistrazzjoni tal-liċenzja nnifisha titlob b'mod ċar li dawn jiġu rreġistrati. Mingħajr tali talba espliċita, l-Uffiċċju mhuwa se jdaħħal fir-Registru EUTM l-ebda indikazzjoni li tkun tinsab fil-ftehim tal-liċenzja li tiġi sottomessa, pereżempju, bħala prova tal-liċenzja.

Madankollu, jekk jintalab id-dħul fir-Registru EUTM għal waħda jew aktar minn dawn l-indikazzjonijiet, iridu jiġu indikati d-dettalji li ġejjin.

- a) Fejn applikazzjoni għar-reġistrazzjoni ta' liċenzja tkun limitata għal uħud biss mill-prodotti jew is-servizzi, iridu jiġu indikati l-prodotti jew is-servizzi li l-liċenzja tkun ingħatat għalihom.
- b) Fejn applikazzjoni tkun għar-reġistrazzjoni ta' liċenzja bħala liċenzja limitata mit-territorju, l-applikazzjoni trid tindika l-parti tal-Unjoni Ewropea li l-liċenzja tkun ingħatat għaliha. Parti tal-Unjoni Ewropea tista' tikkonsisti f'wieħed jew diversi Stati Membri jew f'wieħed jew diversi distretti amministrattivi fi ħdan Stat Membru.
- c) Fejn tintalab reġistrazzjoni ta' liċenzja esklussiva, trid issir stqarrija għal dan l-għan fl-applikazzjoni għar-reġistrazzjoni.
- d) Fejn tintalab ir-reġistrazzjoni ta' liċenzja mogħtija għal perjodu ta' żmien limitat, trid tiġi speċifikata d-data ta' skadenza tal-liċenzja. Barra minn hekk, tista' tiġi indikata d-data tal-bidu tal-liċenzja.
- e) Fejn il-liċenzja tingħata minn detentur tal-liċenzja li l-liċenzja tiegħu tkun diġà ddaħħlet fir-Registru EUTM, l-applikazzjoni għar-reġistrazzjoni tista' tindika li tkun għal sottoliċenzja. Is-sottoliċenzji ma jistgħux jiġu rreġistrati mingħajr ma l-ewwel tiġi rreġistrata l-liċenzja prinċipali.

4.3 Eżaminazzjoni ta' formalitajiet speċifiċi (liċenzji)

L-Artikolu 26(4) tal-EUTMR
L-Artikolu 24(3) tas-CDIR

Fejn applikazzjoni għar-reġistrazzjoni ta' liċenzja tkun saret b'mod kongunt mill-proprjetarju tal-EUTM u d-detentur tal-liċenzja, l-Uffiċċju se jikkomunika mal-proprjetarju tal-EUTM u jibgħat kopja lid-detentur tal-liċenzja.

Fejn id-detentur tal-liċenzja jkun għamel u ffirma wkoll l-applikazzjoni, mhuwiex se jithalla jkkontesta l-eżistenza jew il-portata tal-liċenzja.

Fejn l-applikazzjoni għar-registrazzjoni tal-liċenzja tiġi ppreżentata mill-proprjetarju tal-EUTM waħdu, l-Uffiċċju mhuwiex se jinforma lid-detentur tal-liċenzja.

L-Uffiċċju se jinforma lill-applikant bil-miktub dwar kwalunkwe nuqqas fl-applikazzjoni. Jekk in-nuqqasijiet ma jiġux irrimedjati fi ħdan il-limitu ta' żmien stabbilit f'dik il-komunikazzjoni, li normalment se jkun ta' xahrejn wara d-data tan-notifika, l-Uffiċċju se jiċċhad l-applikazzjoni. Il-parti kkonċernata tista' tipprezenta appell minn din id-deċiżjoni.

4.4 Eżaminazzjoni ta' elementi fakultattivi (liċenzji)

L-Artikolu 26 tal-EUTMR L-Artikolu 25 tas-CDIR

Fejn applikazzjoni għar-registrazzjoni ta' liċenzja tispeċifika li l-liċenzja tiġi rreġistrata bħala waħda minn dawn li ġejjin:

- liċenzja esklussiva;
- liċenzja temporanja;
- liċenzja limitata mit-territorju;
- liċenzja limitata għal ċerti prodotti jew servizzi; jew
- sottoliċenzja,

L-Uffiċċju se jeżamina jekk l-indikazzjonijiet imsemmija fil-paragrafi 2.4 u 4.1 hawn fuq ikunux indikati.

Sa fejn tkun ikkonċernata l-indikazzjoni "liċenzja esklussiva", l-Uffiċċju se jaċċetta dan it-terminu biss u mhux kwalunkwe formulazzjoni oħra. Jekk "liċenzja esklussiva" ma tkunx espressament indikata, l-Uffiċċju se jikkunsidra l-liċenzja bħala waħda mhux esklussiva.

Fejn applikazzjoni għar-registrazzjoni tindika li din tkun għal liċenzja limitata għal ċerti prodotti jew servizzi koperti mill-EUTM, l-Uffiċċju se jivverifika jekk il-prodotti u s-servizzi jkunux miġburin kif xieraq u jekk fil-fatt ikunux koperti mill-EUTM.

Sa fejn tkun ikkonċernata sottoliċenzja, l-Uffiċċju se jivverifika jekk din tkunx ingħatat minn detentur tal-liċenzja li l-liċenzja tiegħu tkun diġà ddaħħlet fir-Registru EUTM. L-Uffiċċju se jirrifjuta r-registrazzjoni ta' sottoliċenzja meta l-liċenzja prinċipali ma tkunx iddaħħlet fir-Registru EUTM. Madankollu, l-Uffiċċju mhuwiex se jivverifika l-validità ta' applikazzjoni għar-registrazzjoni ta' sottoliċenzja bħala liċenzja esklussiva meta l-liċenzja prinċipali ma tkunx liċenzja esklussiva. Lanqas mhuwa se jeżamina jekk il-kuntratt tal-liċenzja prinċipali jkunx jeskludi l-għoti ta' sottoliċenzji.

Huwa d-dmir tal-applikant għar-registrazzjoni ta' liċenzja li ma jikkonkludix u ma jirreġistrax kuntratti inkompatibbli u li jitlob il-kancellazzjoni jew il-modifika ta' entrati fir-Registru li ma jkunux għadhom validi. Pereżempju, jekk liċenzja esklussiva tkun ġiet irreġistrata mingħajr limitazzjoni fir-rigward tal-prodotti u t-territorju, u ssir applikazzjoni għar-registrazzjoni ta' liċenzja esklussiva oħra, l-Uffiċċju se jirreġistra dik it-tieni liċenzja, anki fejn iż-żewġ liċenzji, mal-ewwel daqqa t'għajjn, ikunu jidhru inkompatibbli.

Barra minn hekk, il-partijiet huma mħeġġa jaġġornaw l-informazzjoni kollha fir-Registru EUTM b'mod regolari u fil-pront billi jikkancellaw jew jimmodifikaw liċenzji eżistenti (ara l-paragrafu 3 hawn fuq).

L-Artikolu 25(1), u l-Artikolu 26(3) u (4) tal-EUTMR
L-Artikolu 32(1) tas-CDR
L-Artikoli 24(3) u 25 tas-CDIR

Jekk l-indikazzjonijiet imsemmija fil-paragrafu 4.2 hawn fuq ikunu nieqsa, l-Uffiċċju se jistieden lill-applikant għar-registrazzjoni tal-liċenzja jissottometti l-informazzjoni supplimentari. Jekk l-applikant ma jweġibx għal dik il-komunikazzjoni, l-Uffiċċju mhuwiex se jqis l-indikazzjonijiet imsemmija hawn fuq u se jirregistra l-liċenzja mingħajr ma jsemmihom. L-applikant se jiġi nnotifikat b'dan u jista' jippreżenta appell mid-deċiżjoni.

4.5 Proċedura u pubblikazzjoni ta' registrazzjoni (liċenzji)

L-Artikolu 25(5) u l-Artikoli 111(3)(j) u 116(1)(a) tal-EUTMR
L-Artikolu 32(5) tas-CDR
L-Artikolu 69(3)(t) u l-Artikolu 70(2) tas-CDIR

L-Uffiċċju se jdañħal il-liċenzja fir-Registru EUTM u jippubblikaha fil-Bullettin EUTM.

Fejn ikun applikabbli, l-entrata fir-Registru EUTM se ssemmi biss li l-liċenzja tkun:

- liċenzja esklussiva;
- liċenzja temporanja;
- liċenzja limitata mit-territorju;
- sottoliċenzja; jew
- liċenzja limitata għal ċerti prodotti jew servizzi koperti mill-EUTM.

Id-dettalji li ġejjin mhumiex se jiġu ppubblikati:

- il-perjodu ta' validità ta' liċenzja temporanja;
- it-territorju kopert minn kuntratt limitat mit-territorju;
- il-prodotti u s-servizzi koperti minn liċenzja parzjali.

L-Artikolu 111(6) tal-EUTMR
L-Artikolu 69(5) tas-CDIR

L-Uffiċċju se jinnotifika lill-applikant għal registrazzjoni ta' liċenzja bir-registrazzjoni tagħha.

Meta applikazzjoni għar-registrazzjoni ta' liċenzja tkun ġiet ippreżentata mid-detentur tal-liċenzja, l-Uffiċċju se jinforma wkoll lill-proprjetarju tal-EUTM bir-registrazzjoni tal-liċenzja.

4.6 Trasferiment ta' Liċenzja

4.6.1 Id-dispożizzjoni għat-trasferiment ta' liċenzja

L-Artikolu 25(5) tal-EUTMR
L-Artikolu 32(5) tas-CDR

Liċenzja li tikkonċerna EUTM tista' tiġi ttrasferita. It-trasferiment ta' liċenzja huwa differenti mit-trasferiment ta' sottoliċenzja sa fejn, fl-ewwel wieħed, id-detentur tal-liċenzja jitlef id-drittijiet kollha tiegħu skond il-liċenzja u jiġi ssostitwit minn detentur tal-liċenzja ġdid, filwaqt li fil-każ tat-trasferiment ta' sottoliċenzja, il-liċenzja prinċipali tibqa' fis-sehħ. Bl-istess mod, it-trasferiment ta' liċenzja hija differenti minn bidla fl-isem tas-sid fejn ma tkun implikata l-ebda bidla fis-sjeda (ara l-Linji Gwida, Parti E, Operazzjonijiet tar-Registru, Taqsima 3, L-EUTMs u I-RCDs bħala Oġġetti ta' Proprjetà, Kapitolu 1, Trasferiment).

4.6.2 Ir-regoli applikabbli

L-Artikolu 26(1) u (5) u l-Anness I A(26)(b) tal-EUTMR
L-Artikolu 24(1) u (3) tas-CDIR
L-Anness (18)(b) għas-CDFR

Il-proċedura għar-registrazzjoni ta' trasferiment ta' liċenzja ssegwi l-istess regoli bħal dik għal applikazzjoni għar-registrazzjoni ta' liċenzja.

It-trasferiment ta' liċenzja jkun soġġett għall-ħlas ta' tariffa. Il-paragrafu 2.3 hawn fuq japplika *mutatis mutandis*.

Sa fejn tkun meħtieġa dikjarazzjoni mill-proprjetarju tal-EUTM jew firma tiegħu skond ir-regoli, din se tiġi ssostitwita minn dikjarazzjoni mid-detentur tal-liċenzja rreġistrat (id-detentur tal-liċenzja preċedenti) jew firma tiegħu.

5 Drittijiet *in Rem* — Dispożizzjonijiet Speċjali

5.1 Rekwiżiti li jikkonċernaw il-prova

L-Artikolu 19 u l-Artikolu 26(1) tal-EUTMR
L-Artikoli 2(1)(b) u 13(3)(a) tal-EUTMIR
L-Artikolu 27 tas-CDR
L-Artikolu 1(1)(b), l-Artikoli 23(4) u 24(1) tas-CDIR

5.1.1 Applikazzjoni sottomessa mill-proprjetarju tal-EUTM waħdu

Meta applikazzjoni għar-registrazzjoni ta' dritt *in rem* issir mill-proprjetarju tal-EUTM waħdu, din trid tiġi ffirmata mill-proprjetarju tal-EUTM. Fil-każ ta' sjeda kongunta, is-sidien kongunti kollha jridu jfirmaw jew jaħtru rappreżentant komuni.

Il-firma tal-proprjetarju tal-EUTM tikkostitwixxi prova tad-dritt *in rem*. Konsegwentement, ma tkun meħtieġa l-ebda prova addizzjonali tad-dritt *in rem*.

L-Uffiċċju se jinforma lid-detentur tar-raham meta d-dritt *in rem* jiġi rreġistrat fir-Registru EUTM.

Fejn id-detentur tar-raham jipprezenta stqarrija lill-Uffiċċju biex jopponi r-reġistrazzjoni tad-dritt *in rem*, l-Uffiċċju se jibgħat l-istqarrija lill-proprjetarju tal-EUTM għall-finijiet ta' informazzjoni biss. L-Uffiċċju mhu se jieħu l-ebda azzjoni ulterjuri dwar l-istqarrija. Wara r-reġistrazzjoni tad-dritt *in rem*, kwalunkwe detentur tar-raham li ma jaqbilx mar-reġistrazzjoni tad-dritt *in rem* jista' jitlob il-kancellazzjoni jew il-modifika tar-reġistrazzjoni tad-dritt *in rem* (ara l-paragrafu 3 hawn fuq).

L-Uffiċċju mhuwiex se jikkunsidra jekk il-partijiet ikunux qablu li jirreġistraw kuntratt ta' dritt *in rem* mal-Uffiċċju. Kwalunkwe tilwima fir-rigward tad-dritt *in rem* tkun kwistjoni li trid tissolva bejn il-partijiet ikkonċernati skond il-liġi nazzjonali rilevanti (l-Artikolu 19 tal-EUTMR).

5.1.2 Applikazzjoni sottomessa b'mod kongunt mill-proprjetarju tal-EUTM u d-detentur tar-raham

Meta applikazzjoni għar-reġistrazzjoni tad-dritt *in rem* tiġi sottomessa b'mod kongunt mill-proprjetarju tal-EUTM u d-detentur tar-raham, din trid tiġi ffirmata miż-żewġ partijiet. Fil-każ ta' sjieda kongunta, is-sidien kongunti kollha jridu jiffirmaw jew jaħtru rappreżentant komuni.

F'dan il-każ, il-firma taż-żewġ partijiet tikkostitwixxi prova tad-dritt *in rem*.

Fejn ikun hemm nuqqas formali fir-rigward tal-firma tad-detentur tar-raham jew fir-rigward tar-rappreżentant tiegħu, l-applikazzjoni xorta waħda se tiġi aċċettata sakemm din kienet tkun aċċettabbli li kieku ġiet sottomessa mill-proprjetarju tal-EUTM waħdu.

L-istess japplika fejn ikun hemm nuqqas fir-rigward tal-firma tal-proprjetarju tal-EUTM jew ir-rappreżentant tiegħu, iżda fejn l-applikazzjoni kienet tkun aċċettabbli li kieku ġiet sottomessa mid-detentur tar-raham waħdu.

5.1.3 Applikazzjoni sottomessa mid-detentur tar-raham waħdu

Applikazzjoni tista' tiġi sottomessa wkoll mid-detentur tar-raham waħdu. F'dan il-każ, din trid tiġi ffirmata mid-detentur tar-raham u trid tiġi sottomessa prova tad-dritt *in rem*.

5.1.4 Prova tad-dritt *in rem*

Ikun hemm prova suffiċjenti tad-dritt *in rem* jekk l-applikazzjoni għar-reġistrazzjoni tad-dritt *in rem* tkun akkumpanjata minn kwalunkwe waħda minn dawn li ġejjin.

- Dikjarazzjoni ffirmata mill-proprjetarju tal-EUTM li tiddikjara li huwa jaqbel mar-reġistrazzjoni tad-dritt *in rem*.

Skond l-Artikolu 13(3)(a) tal-EUTMIR, titqies ukoll bħala prova suffiċjenti jekk applikazzjoni għar-reġistrazzjoni tad-dritt *in rem* tkun iffirmata miż-żewġ partijiet. Dan il-każ diġà ġie ttrattat fil-paragrafu 5.1.2 hawn fuq.

- Il-kuntratt ta' dritt *in rem*, jew silta minnu, li jindika l-EUTM inkwistjoni u l-partijiet, u li jkollu l-firem tagħhom.

Ikun biżżejjed jekk jiġi sottomess il-kuntratt ta' dritt *in rem*. F'ħafna każijiet, il-partijiet għall-kuntratt ta' dritt *in rem* mhumiex se jkunu jixtiequ jiżvelaw id-dettalji kollha, li jista' jkun fih informazzjoni kunfidenzjali dwar it-termini u l-kundizzjonijiet tar-rahana. F'tali każijiet, ikun biżżejjed jekk tiġi sottomessa parti jew silta biss mill-kuntratt ta' dritt *in rem*, sakemm din tidentifika lill-partijiet għall-kuntratt ta' dritt *in rem* u l-EUTM li tkun soġġetta għal dritt *in rem*, u jkollha l-firem taż-żewġ partijiet. L-elementi l-oħrajn kollha jistgħu jitħallew barra jew jitgħattew bl-iswed.

- Stqarrija mhux iċċertifikata ta' dritt *in rem*, iffirmata kemm mill-proprjetarju tal-EUTM kif ukoll mid-detentur tar-rahana.

Mhuwiex meħtieġ li jiġi sottomess id-dokument oriġinali. Id-dokumenti oriġinali jsiru parti mill-fajl u, għalhekk, ma jistgħux jingħataw lura lill-persuna li tkun issottomettiethom. Fotokopji sempliċi jkunu biżżejjed. Id-dokument oriġinali jew il-fotokopja ma jeħtiġux li jiġu awtentikati jew legalizzati sakemm l-Uffiċċju ma jkollux dubji raġonevoli fir-rigward tal-veraċità tagħhom.

5.2 Eżaminazzjoni tar-rekwiżiti ta' formalitajiet speċifiċi (drittijiet *in rem*)

L-Artikolu 26(4) tal-EUTMR L-Artikolu 24(3) tas-CDIR

Fejn applikazzjoni għar-reġistrazzjoni ta' dritt *in rem* tkun ġiet sottomessa b'mod kongunt mill-proprjetarju tal-EUTM u d-detentur tar-rahana, l-Uffiċċju se jikkomunika mal-proprjetarju tal-EUTM u jibgħat kopja lid-detentur tar-rahana.

Fejn id-detentur tar-rahana ikun issottometta u ffirmata wkoll l-applikazzjoni, mhuwiex se jitħalla jikkontesta l-eżistenza jew il-portata tal-ftehim ta' dritt *in rem* fil-proċedimenti tal-Uffiċċju, minkejja dak li jista' jiġi stabbilit mil-liġijiet nazzjonali tal-Istati Membri f'dan ir-rigward.

Jekk il-proprjetarju tal-EUTM jallega frodi min-naħa tad-detentur tar-rahana, huwa jrid jipprova deċiżjoni finali tal-awtorità kompetenti għal dan l-għan. Mhuwiex il-kompitu tal-Uffiċċju li jwettagħ xi investigazzjoni dwar tali pretensjoni.

L-Uffiċċju se jinforma lill-applikant bil-miktub dwar kwalunkwe nuqqas fl-applikazzjoni. Jekk in-nuqqasijiet ma jiġux irrimedjati fi ħdan il-limitu ta' żmien stabbilit f'dik il-komunikazzjoni, li normalment se jkun ta' xahrejn wara d-data tan-notifika, l-Uffiċċju se jiċċad l-applikazzjoni. Il-parti kkonċernata se jkollha l-possibbiltà li tipprezenta appell minn din id-deċiżjoni.

5.3 Proċedura u pubblikazzjoni tar-reġistrazzjoni (drittijiet *in rem*)

L-Artikoli 22(2) u 26(5) u l-Artikolu 111(3)(h) u l-Artikolu 111(6) tal-EUTMR
L-Artikolu 29(2) tas-CDR
L-Artikolu 24(4) u l-Artikolu 69(3)(j) u (5) tas-CDIR

Għall-EUTMs, l-Uffiċċju se jdaħħal id-dritt *in rem* fir-Reġistru EUTM u jipubblikah fil-Bullettin EUTM. L-entrata mhijiex se tiġi ppubblikata fil-każ ta' applikazzjonijiet EUTM.

L-Uffiċċju se jinnotifika lill-applikant għar-reġistrazzjoni ta' dritt *in rem* bir-reġistrazzjoni tiegħu.

Meta applikazzjoni għar-reġistrazzjoni ta' dritt *in rem* tkun ġiet ipprezentata mid-detentur tar-raham, l-Uffiċċju se jinforma wkoll lill-proprjetarju tal-EUTM bir-reġistrazzjoni.

5.4 Trasferiment ta' Dritt *in rem*

L-Artikolu 26(1) u (5) u l-Anness I A(26)(d) tal-EUTMR
L-Artikolu 24(1) tas-CDIR
L-Anness (18)(d) għas-CDFR

5.4.1 Id-dispożizzjoni għat-trasferiment ta' dritt *in rem*

Dritt *in rem* jista' jiġi ttrasferit.

5.4.2 Ir-regoli applikabbli

Il-proċedura għar-reġistrazzjoni ta' trasferiment ta' dritt *in rem* issegwi l-istess regoli bħal dik għar-reġistrazzjoni ta' dritt *in rem*.

It-trasferiment ta' dritt *in rem* ikun soġġett għall-ħlas ta' tariffa. Il-paragrafu 2.3 hawn fuq japplika *mutatis mutandis*.

Sa fejn tkun meħtieġa dikjarazzjoni mill-proprjetarju tal-EUTM jew firma tiegħu skond ir-regoli, din trid tiġi ssostitwita minn dikjarazzjoni mid-detentur tar-raham irreġistrat (id-detentur tar-raham preċedenti) jew firma tiegħu.

6 Imposti fuq I-Eżekuzzjoni — Dispożizzjonijiet Speċjali

6.1 Rekwiziti li jikkonċernaw il-prova

L-Artikolu 26(1) tal-EUTMR L-Artikolu 2(1)(b) tal-EUTMIR L-Artikolu 1(1)(b) u l-Artikolu 24(1) tas-CDIR

6.1.1 Applikazzjoni ppreżentata mill-proprjetarju tal-EUTM

Meta applikazzjoni għar-registrazzjoni ta' imposta fuq I-eżekuzzjoni ssir mill-proprjetarju tal-EUTM, din trid tiġi ffirmata mill-proprjetarju tal-EUTM. Fil-każ ta' sjieda kongunta, is-sidien kongunti kollha jridu jiffirmaw jew jaħtru rappreżentant komuni.

L-Uffiċċju se jinforma lill-benefiċjarju meta l-imposta fuq I-eżekuzzjoni tiġi rreġistrata fir-Registru EUTM.

Il-benefiċjarju jista' jippreżenta stqarrija lill-Uffiċċju biex jopponi r-registrazzjoni tal-imposta fuq I-eżekuzzjoni. L-Uffiċċju mhu se jieħu l-ebda azzjoni ulterjuri dwar tali stqarrija. Wara r-registrazzjoni tal-imposta fuq I-eżekuzzjoni, kwalunkwe benefiċjarju li ma jaqbilx mar-registrazzjoni tal-imposta fuq I-eżekuzzjoni jista' jitlob il-kanċellazzjoni jew il-modifika tar-registrazzjoni tal-imposta fuq I-eżekuzzjoni (ara l-paragrafu 3 hawn fuq).

Kwalunkwe tilwima fir-rigward tal-imposta fuq I-eżekuzzjoni tkun kwistjoni li trid tissolva bejn il-partijiet ikkonċernati skond il-liġi nazzjonali applikabbli (l-Artikolu 19 tal-EUTMR).

6.1.2 Applikazzjoni ppreżentata mill-benefiċjarju

Applikazzjoni għar-registrazzjoni ta' imposta fuq I-eżekuzzjoni tista' tiġi ppreżentata mill-benefiċjarju wkoll. F'dan il-każ, din trid tiġi ffirmata mill-benefiċjarju.

Barra minn hekk, trid tiġi sottomessa prova tal-imposta fuq I-eżekuzzjoni.

6.1.3 Applikazzjoni ppreżentata minn qorti jew awtorità

Applikazzjoni għar-registrazzjoni ta' imposta fuq I-eżekuzzjoni tista' tiġi ppreżentata wkoll mill-qorti jew l-awtorità li toħroġ is-sentenza. F'dan il-każ, din trid tiġi ffirmata mill-qorti jew l-awtorità.

Barra minn hekk, trid tiġi sottomessa prova tal-imposta fuq I-eżekuzzjoni.

6.1.4 Il-prova tal-imposta fuq I-eżekuzzjoni

Lkun hemm prova suffiċjenti tal-imposta fuq I-eżekuzzjoni jekk l-applikazzjoni għar-registrazzjoni ta' imposta fuq I-eżekuzzjoni tkun akkumpanjata minn deċiżjoni finali tal-awtorità nazzjonali kompetenti.

F'ħafna każijiet, il-partijiet għall-proċedimenti ta' imposta fuq I-eżekuzzjoni mhumiex se jkunx jixtiequ jiżvelaw id-dettalji kollha tas-sentenza, li jista' jkun fiha informazzjoni

kunfidenzjali. F'dawn il-każijiet ikun biżżejjed jekk tiġi sottomessa parti jew silta biss mis-sentenza tal-imposta fuq l-eżekuzzjoni, sakemm din tidentifika lill-partijiet għall-proċedimenti ta' imposta fuq l-eżekuzzjoni u l-EUTM li tkun soġġetta għall-imposta fuq l-eżekuzzjoni u tikkonferma li s-sentenza tkun finali. L-elementi l-oħrajn kollha jistgħu jithallew barra jew jitgħattew bl-iswed.

6.2 Proċedura u pubblikazzjoni tar-registrazzjoni (imposta fuq l-eżekuzzjoni)

L-Artikoli 111(3)(i) u 116(1)(a) tal-EUTMR
L-Artikolu 69(3)(k) u l-Artikolu 70(2) tas-CDIR

Meta l-marka tiġi rreġistrata, l-imposta fuq l-eżekuzzjoni se tiddaħhal fir-Registru EUTM u tiġi ppubblikata fil-Bullettin EUTM.

L-Uffiċċju se jinnotifika lill-applikant għar-registrazzjoni ta' imposta fuq l-eżekuzzjoni bir-registrazzjoni tagħha.

Fejn applikabbi, il-proprjetarju tal-EUTM se jiġi informat ukoll.

7 Proċedimenti ta' Insolvenza — Dispożizzjonijiet Speċjali

7.1 Rekwiżiti li jikkonċernaw il-prova

Ikun hemm prova suffiċjenti tal-ħatra ta' likwidatur u tal-proċedimenti ta' insolvenza jekk applikazzjoni għar-registrazzjoni tal-proċedimenti ta' insolvenza tkun akkumpanjata minn deċiżjoni finali tal-awtorità nazzjonali kompetenti.

Ikun biżżejjed jekk is-sentenza ta' insolvenza tiġi sottomessa. F'ħafna każijiet, il-partijiet għall-proċedimenti ta' insolvenza ma jkunux jixtiequ jiżvelaw id-dettalji kollha tas-sentenza, li jista' jkun fiha informazzjoni kunfidenzjali. F'dawn il-każijiet ikun biżżejjed jekk tiġi sottomessa parti jew silta biss mis-sentenza, sakemm din tidentifika lill-partijiet għall-proċedimenti. L-elementi l-oħrajn kollha jistgħu jithallew barra jew jitgħattew bl-iswed.

Mhuwix meħtieġ li jiġi sottomess id-dokument oriġinali. Id-dokumenti oriġinali jsiru parti mill-fajl u, għalhekk, ma jistgħux jingħataw lura lill-persuna li tkun issottomettiethom. Fotokopji sempliċi jkunu biżżejjed. Id-dokument oriġinali jew il-fotokopja ma jeħtiġux li jiġu awtentikati jew legalizzati sakemm l-Uffiċċju ma jkollux dubji raġonevoli fir-rigward tal-veraċità tagħhom.

7.2 Proċedura u pubblikazzjoni ta' registrazzjoni (proċedimenti ta' insolvenza)

L-Artikoli 111(3)(i) u 116(1)(a) tal-EUTMR
L-Artikolu 69(3)(k) u l-Artikolu 70(2) tas-CDIR

Meta l-marka tiġi rreġistrata, il-proċedimenti ta' insolvenza se jiddaħhlu fir-Registru EUTM u jiġu ppubblikati fil-Bullettin EUTM. Il-pubblikazzjoni jkun fiha n-numru/i tar-

reġistrazzjoni EUTM, l-isem tal-awtorità li titlob id-dħul fir-Registru EUTM, id-data u n-numru tad-dħul u d-data tal-pubblikazzjoni tad-dħul fil-Bullettin EUTM.

L-Uffiċċju se jinnotifika lill-applikant għar-reġistrazzjoni ta' proċedimenti ta' insolvenza bir-reġistrazzjoni tagħhom.

Id-dettalji ta' kuntatt tal-likwidatur jiġu rreġistrati bħala "l-indirizz ta' korrisondenza" tal-proprjetarju tal-EUTM fil-bażi ta' data tal-Uffiċċju, u l-partijiet terzi jkunu jistgħu jikkonsultaw id-dettalji sħaħ tal-proċedimenti ta' insolvenza permezz ta' applikazzjoni għal spezzjoni tal-fajls (ara l-Linji Gwida, Parti E, Operazzjonijiet tar-Registru, Taqsima 5, Spezzjoni ta' Fajls).

8 Proċeduri għal Disinji Komunitarji Rreġistrati

L-Artikoli 27, 29, 30, 31, 32, u 33 u l-Artikolu 51(4) tas-CDR
L-Artikoli 24 sa 26 u l-Artikolu 27(2) tas-CDIR
L-Annessi (18) u (19) għas-CDFR

Id-dispożizzjonijiet legali li jinsabu fis-CDR, is-CDIR u s-CDFR fir-rigward tal-liċenzji, tad-drittijiet *in rem*, tal-imposti fuq l-eżekuzzjoni u tal-proċedimenti ta' insolvenza jikkorrispondu għad-dispożizzjonijiet rispettivi fl-EUTMR, l-RDTUE u l-EUTMIR.

Għaldaqstant, kemm il-prinċipji legali kif ukoll il-proċedura fir-rigward tar-reġistrazzjoni, tal-kancellazzjoni jew tal-modifika ta' liċenzji, drittijiet *in rem*, imposti fuq l-eżekuzzjoni jew proċedimenti ta' insolvenza tat-trademark japplikaw *mutatis mutandis* għall-RCDs, bl-eċċezzjoni għall-proċeduri speċifiċi li ġejjin.

8.1 Applikazzjonijiet multipli għal RCDs

L-Artikolu 37 tas-CDR
L-Artikolu 24(1) tas-CDIR

Applikazzjoni għar-reġistrazzjoni ta' liċenzji, drittijiet *in rem* u imposti fuq l-eżekuzzjoni għal RCD tista' tkun fil-forma ta' applikazzjoni multipla li jkun fiha diversi disinji.

Għall-finijiet tal-effett legali tal-liċenzji, id-drittijiet *in rem* u l-imposti fuq l-eżekuzzjoni, kif ukoll tal-proċedura biex jiġu rreġistrati liċenzji, drittijiet *in rem* u imposti fuq l-eżekuzzjoni, id-disinji individwali li jkunu jinsabu f'applikazzjoni multipla se jiġu ttrattati daqslikieku kienu applikazzjonijiet separati. Dan ikompli japplika wara r-reġistrazzjoni tad-disinji li jkunu jinsabu f'applikazzjoni multipla.

Fi kliem ieħor, kull disinn li jkun jinsab f'applikazzjoni multipla jista' jiġi lliċenzjat, mirhun jew impost indipendentement mill-oħrajn.

B'mod speċifiku għal-**liċenzji**, l-indikazzjonijiet fakultattivi dwar it-tip ta' liċenzja u l-proċedura għall-eżaminazzjoni tagħhom imsemmija fil-paragrafi 4.2 u 4.4 hawn fuq (bl-eċċezzjoni ta' liċenzja limitata għal xi prodotti, li mhijiex possibbli), japplikaw għal kull wieħed mid-disinji individwali li jkunu jinsabu f'applikazzjoni multipla separatament u indipendentement.

L-Annessi (18) u (19) għas-CDFR

It-tariffa ta' EUR 200 għar-registrazzjoni ta' liċenzja, dritt *in rem*, jew imposta fuq I-eżekuzzjoni; it-trasferiment ta' liċenzja jew dritt *in rem*; jew il-kancellazzjoni ta' liċenzja, dritt *in rem*, jew imposta fuq I-eżekuzzjoni tapplika għal kull disinn u mhux għal kull applikazzjoni multipla. L-istess jgħodd għal-limitu massimu ta' EUR 1 000 jekk jiġu sottomessi applikazzjonijiet multipli.

8.2 Entrati oħrajn fir-Registru għal RCDs

Barra minn hekk, I-entrati fir-Registru li ġejjin ikunu speċifiċi għall-RCDs:

- tnedija ta' proċedimenti ta' intitolament quddiem qorti għad-disinji Komunitarji;
- deċiżjonijiet finali dwar il-proċedimenti ta' intitolament quddiem qorti għad-disinji Komunitarji;
- bidla fis-sjeda wara deċiżjoni ta' qorti għad-disinji Komunitarji.

9 Proċeduri għal Trademarks Internazzjonali

Ir-Regoli 20 u 20bis [Ir-Regolamenti Komuni skond il-Ftehim ta' Madrid li Jikkonċernaw ir-Registrazzjoni Internazzjonali ta' Marki u I-Protokoll Marbut ma' dan il-Ftehim \(RK\)](#).

9.1 Registrazzjoni ta' liċenzji

Is-Sistema ta' Madrid tippermetti r-registrazzjoni ta' **liċenzji** fl-isfond ta' registrazzjoni internazzjonali.

It-talbiet kollha għar-registrazzjoni ta' liċenzja għandhom jiġu sottomessi bil-formola [MM13](#) jew:

- direttament lill-Bureau Internazzjonali mid-detentur irregiſtrat; jew
- permezz tal-uffiċċju tal-parti kontraenti tad-detentur irregiſtrat jew permezz tal-uffiċċju ta' parti kontraenti li I-liċenzja tingħata fir-rigward tagħha; jew
- permezz tal-uffiċċju tad-detentur tal-liċenzja.

It-talba ma tistax tiġi sottomessa direttament lill-Bureau Internazzjonali mid-detentur tal-liċenzja. **Ma għandhiex** tintuża I-formola ta' applikazzjoni tal-Uffiċċju.

Informazzjoni dettaljata dwar ir-registrazzjoni ta' liċenzji tista' tinstab fit-Taqsimiet B.II.93.01-99.04 tal-Gwida għar-Registrazzjoni Internazzjonali tal-Marki skond il-Ftehim ta' Madrid u I-Protokoll ta' Madrid (www.wipo.int/madrid/en/guide/). Għal aktar informazzjoni dwar it-trademarks internazzjonali, ara I-Linji Gwida, Parti M, Marki Internazzjonali.

9.2 Reġistrazzjoni ta' drittijiet *in rem*, imposti fuq I-eżekuzzjoni jew proċedimenti ta' insolvenza

Is-Sistema ta' Madrid tippermetti r-reġistrazzjoni ta' **drittijiet *in rem*, imposti fuq I-eżekuzzjoni** jew **proċedimenti ta' insolvenza** fl-isfond ta' reġistrazzjoni internazzjonali (ara r-Regola 20 tar-[RK](#)). Għall-konvenjenza tal-utenti, il-formola [MM19](#) hija disponibbli biex tintalab ir-reġistrazzjoni ta' restrizzjoni tad-dritt ta' dispożizzjoni tad-detentur fir-Registru Internazzjonali. L-użu ta' din il-formola huwa rrakkomandat bil-qawwa biex jiġu evitati irregolaritajiet.

It-talbiet għandhom jiġu sottomessi jew:

- direttament lill-Bureau Internazzjonali mid-detentur irreġistrat, jew
- lill-uffiċċju tal-parti kontraenti tad-detentur irreġistrat jew
- lill-uffiċċju ta' parti kontraenti li d-dritt *in rem*, l-imposta fuq I-eżekuzzjoni jew I-insolvenza jingħataw lilha; jew
- lill-uffiċċju tal-parti kontraenti tad-detentur tar-raham, tal-benefiċjarju jew tal-likwidatur.

It-talba ma tistax tiġi sottomessa direttament lill-Bureau Internazzjonali mid-detentur tar-raham, mill-benefiċjarju jew mil-likwidatur. **Ma għandhiex** tintuża l-formola ta' applikazzjoni tal-Uffiċċju.

Informazzjoni dettaljata dwar ir-reġistrazzjoni ta' drittijiet *in rem*, imposti fuq I-eżekuzzjoni jew proċedimenti ta' insolvenza tista' tinstab fil-paragrafi 92.01-92.04 tal-Kapitolu II tal-Parti B tal-Gwida għar-Reġistrazzjoni Internazzjonali tal-Marki skond il-Ftehim ta' Madrid u l-Protokoll ta' Madrid (www.wipo.int/madrid/en/guide). Għal aktar informazzjoni dwar it-trademarks internazzjonali, ara l-Linji Gwida, Parti M, Marki Internazzjonali.